



# شریعت و طریقت

تسهیل

مقال عرفا با عزاز شرع و علماء

تحسین

اعلیٰ حضرت امام اہل سنت مجدد دین و ملت

مولانا شاہ احمد رضا قادری صلی اللہ علیہ وسالم

تسهیل

مولانا مفتی محمد قاسم عطاری مدظلہ عالیٰ

ناشر:

المذہب العالیہ

# شريعت و طریقت

تسهیل

مقال عرف با عزا ز شرع و علماء

نهضت

اعلیٰ حضرت امام اہل سنت مجدد دین ولیت

مولانا شاہ احمد رضا قادری (صلی اللہ علیہ وسلم)

تسهیل

مولانا مفتی محمد قاسم عطاری مدظلہ عالیٰ

ناشر

المدینۃ العلمیۃ

جملہ حقوق بحق ناشر محفوظ ہیں

نام کتاب:	مقال عرف با عزادار شرع و علماء ۱۳۲۷ھ
مصنف:	امام اہل سنت امام احمد رضا خاں <small>رحمۃ اللہ علیہ</small>
تسهیل:	شریعت و طریقت
مؤلف:	مولانا مفتی قاسم عطاری مدظلہ العالی
تعداد:	1000
ایڈیشن:	باراول
سن طباعت:	شوال المکرّم ۱۴۲۲ھ، دسمبر ۲۰۰۳ء
ناشر:	المدینۃ العلمیۃ

## مکتبہ المدینہ کی سات شاخیں:

- (1) مکتبہ المدینہ شہید مسجد کھارا در باب المدینہ کراچی
- (2) مکتبہ المدینہ در بارماں کیت گنج بخش روڈ مرکز الاولیاء لاہور
- (3) مکتبہ المدینہ اصغر مال روڈ نزد عید گاہ، راولپنڈی
- (4) مکتبہ المدینہ امین پور بازار، سردار آباد (فیصل آباد)
- (5) مکتبہ المدینہ نزد پیپل والی مسجد اندر رون بوہر گیٹ مدنیۃ الاولیاء ملتان
- (6) مکتبہ المدینہ فیضانِ مدینہ آفندی ٹاؤن حیدر آباد
- (7) مکتبہ المدینہ چوک شہید اس میر پور کشمیر

الصلوة والسلام عليك يا رسول الله

## ”المدينة العلمية ایک تعارف“

**بحمدہ تعالیٰ المدینۃ العلمیۃ** ایک ایسا تحقیقی و اشاعتی ادارہ ہے جو علمائے اہلسنت خصوصاً اعلیٰ حضرت امام اہلسنت مولانا شاہ احمد رضا خان ح کی گروں مایہ تصنیفات کو عصر حاضر کے تقاضوں کے پیش نظر سہل ترین اسلوب میں پیش کرنے کا عزم رکھتا ہے الحمد للہ علیک اس انقلابی عزم کی تکمیل اپنے ابتدائی مرحل میں داخل ہو چکی ہے۔

**المدینۃ العلمیۃ** کا منصوبہ بفضلہ تعالیٰ وسیع پیانا نہ پر مشتمل ہے جس میں علوم مردوجہ کی تقریباً ہر صنف پر تحقیقی و اشاعتی کام شامل منثور ہے یوں وقتاً فوتوً گروں قدر اسلامی تحقیقی لٹریچر منظر عام پر لا کر متعارف کروایا جائے گا اور علوم اسلامیہ کے محققین حضرات کے ذوق تحقیق کی تسکین کا بھی وسیع پیانا نہ پر سامان کیا جائے گا نیز مرود ریز مانہ کی وجہ سے جن تصنیفات کا لب ولہجہ اور انداز تفہیم متاثر ہو چکا ہے ان کو نئے اسلوب و آہنگ اور جدید انداز تفہیم سے آراستہ کر کے ایک عام پڑھے لکھے فرد کیلئے قابل مطالعہ بنانا بھی **المدینۃ العلمیۃ** کی بنیادی ترجیحات میں شامل ہے۔

امام اہلسنت ح کے حوالے سے **المدینۃ العلمیۃ** ایک مضبوط و مستحکم لائحہ عمل کا حامل ہے جو اس کے قیام کی اغراض میں سے سب سے اوّلین ترجیح ہے۔ امام اہلسنت ح کی علمی و تحقیقی تصنیفات بلاشبہ علوم اسلامیہ کا شاہکار ہیں مگر عصر حاضر میں نشر و اشاعت

کے جو نئے رہنمائیات متعارف ہو چکے ہیں ان کا تقاضہ ہے کہ علومِ اسلامیہ کے ان شہر پارولوں کو حواشی و تسهیل کے زیور سے آراستہ کر کے شائع کیا جائے جس سے نہ صرف یہ فائدہ ہو گا کہ ان تصنیفات کی مقبولیت میں اضافہ ہو گا بلکہ ہر عام و خاص یکساں طور پر ان سے مستفید بھی ہو سکے گا۔

اس کے علاوہ دیگر جدید و قدیم علمائے اہلسنت علیہم الرحمۃ کی تصنیفات کو مع تراجم، حواشی، تخریج اور شروح کے منظر عام پر لایا جا رہا ہے جن میں نصابی اور غیرنصابی دونوں طرح کی تصنیفات شامل ہیں، نصابی کتب کے حوالے سے یہ امر قبل ذکر ہے کہ نہ صرف دینی مدارس کی نصابی کتب پر کام ہو رہا ہے بلکہ اسکوں، کالجز اور جامعات کی نصابی کتب پر بھی کام منشور میں شامل ہے اس قدر وسیع پیانہ پر تحقیقی کام یقیناً بغیر تعاون کے ناممکن اعمل ہے لہذا اسلامی علوم کے شاکرین کے ہر طبقہ سے گزارش ہے کہ تحقیق و اشاعت کے اس میدان میں ہمارے ساتھ علمی و فلسفی تعاون کے سلسلے میں رابطہ فرمائیے۔ آئیے مل کر علوم اسلامیہ کے تحقیقی و اشاعتی انقلاب کے لئے صفحہ کھڑے ہو جائیں اور اپنی فلسفی کاؤشوں سے اس کی بنیادوں کو مضبوط کریں۔

صلائے عام ہے یاران نکتہ دال کیلئے

Email: [ilmia26@hotmail.com](mailto:ilmia26@hotmail.com)

P.O. Box.: 18752

## فہرست

نمبر شمار	عنوان	صفہ نمبر
۱	کیا شریعت صرف فرض و واجب اور حلال و حرام کے چند مسائل کا نام ہے؟	۱
۲	شریعت محمد یہ صلی اللہ علیہ وسلم کا ترجمہ	۲
۳	صراط مستقیم کیا ہے؟	۳
۴	کیا طریقت اللہ تعالیٰ کی بارگاہ میں پہنچنے کا نام ہے؟	۴
۵	شریعت کے علاوہ تمام راہوں کو قرآن عظیم نے باطل و مردود قرار دیا ہے۔	۵
۶	طریقت کو ہر وقت شریعت کی حاجت ہے۔	۶
۷	شریعت و طریقت کی مثال۔	۷
۸	ان دونوں کی مثال کے درمیان ایک عظیم فرق	۸
۹	شیطان لعین کا آدمی کو گراہ کرنا	۹
۱۰	خلاصہ کلام	۱۰
۱۱	بغیر فقه کے عبادت کرنا	۱۱
۱۲	امیر المؤمنین خلیفہ چہارم حضرت علی المرتضی علیہ السلام کا فرمان	۱۲
۱۳	علوم نبوت اور علوم ولایت میں فرق	۱۳
۱۴	امام مالک رضی اللہ عنہ کا فرمان	۱۴
۱۵	امام شافعی رضی اللہ عنہ کا فرمان۔	۱۵

۱۳	صحیح العقیدہ عالم ہی انبیاء کا وارث ہے۔	۱۶
۱۶	منافق کی ایک خصلت	۱۷
۱۷	علمائے شریعت ہی طریقت کے راستے کے نگہبان ہیں	۱۸
۱۸	پہلا قول	۱۹
۱۹	دوسرًا قول، تیسرا قول، چوتھا قول، پانچواں قول	۲۰
۲۰	چھٹا قول، ساتواں قول، آٹھواں قول، نواں قول، دسویں قول	۲۱
۲۱	گیارہواں قول، بارہواں قول	۲۲
۲۲	تیرہواں قول، چودھواں قول، پندرہواں قول	۲۳
۲۳	سو لھواں قول، سترہواں قول، اٹھارہواں قول، انیسویں قول	۲۴
۲۴	بیسویں قول، اکیسویں قول، بائیسویں قول، تییاسویں قول	۲۵
۲۵	چوبیسویں قول، پنچیسویں قول، چھبیسویں قول، ستائیسویں قول	۲۶
۲۶	اٹھائیسویں قول، انیسویں قول، تییاسویں قول	۲۷
۲۷	اکتیسویں قول، بیتسویں قول، تینیتسویں قول	۲۸
۲۸	چوتھیتسویں قول، پنچتیتسویں قول، چھتیتسویں قول، سینتیتسویں قول	۲۹
۲۹	اڑتیتسویں قول	۳۰
۳۰	انتالیتسویں قول	۳۱
۳۱	چالیتسویں قول	۳۲
۳۲	اکتا لیتسویں قول، بیالیتسویں قول	۳۳
۳۳	تینتا لیتسویں قول، چوالیتسویں قول، پینتا لیتسویں قول	۳۴

۳۴	چھیا لیسوں قول، سینتا لیسوں قول، اڑتا لیسوں قول، انچا سوں قول	۳۵
۳۵	پچاسوں قول، اکاونوں قول، باؤنوں قول	۳۶
۳۶	ترپنواں قول	۳۷
۳۷	چوونواں قول	۳۸
۳۸	پچپنواں قول، چھپنواں قول (ایک عجیب و غریب حکایت)	۳۹
۳۹	ستاونواں قول، چند مفید فوائد	۴۰
۴۰	اٹھاونواں قول	۴۱
۴۱	انسٹھواں قول	۴۲
۴۲	سماٹھواں قول	۴۳
۴۳	خاتمه، تکملہ	۴۴
۴۴	تذییل جمیل	۴۵

## مسئلہ

کیا فرماتے ہیں علمائے دین اور وارثان انبیاء و مرسیین علیہم الصلوٰۃ والسلام اس مسئلہ میں کہ زید کہتا ہے کہ حدیث مبارک العلیماء و رثة الانبیاء ”علماء انبیاء کے وارث ہیں“، (السنن لأبی داؤد ۳۱۷۳) اس حدیث میں شریعت و طریقت دونوں کے علماء داخل ہیں اور جو شخص شریعت و طریقت دونوں کا جامع ہے وہ وراثت کے سبب سے عظیم و باعظمت رہتے اور سب سے کامل درجے پر فائز ہے جبکہ عمرو کا بیان ہے۔

- (۱) شریعت صرف چند فرائض و واجبات اور سنتوں اور مستحبات کا نیز حلال و حرام کے چند مسائل کا نام ہے جیسے وضو اور نماز کی صورت۔
- (۲) اور طریقت نام ہے اللہ کی بارگاہ تک پہنچنے کا۔
- (۳) اس میں نمازوں غیرہ کی حقیقت کھل جاتی ہے۔
- (۴) طریقت ایک موجیں مارتا ہوا دریا اور ایسا سمدر ہے جس کا کوئی کنارہ نہیں اور شریعت اس دریا کے مقابلہ میں ایک قطرہ ہے۔
- (۵) انبیاء کی وراثت کا مقصد یہی اللہ تعالیٰ کی بارگاہ تک پہنچنا ہے اور شان نبوت و رسالت کا یہی تقاضا ہے اور انبیاء کرام علیہم الصلوٰۃ والسلام بھی بطور خاص اسی مقصد کے لئے بھیجے گئے۔

(۶) بھائیو! علماء ظاہر کسی طرح اس وراثت کی قابلیت نہیں رکھتے۔

(۷) نہ یہ علماء علماء ربانی وغیرہ کہے جاسکتے ہیں۔

(۸) ان علماء کے مکروہ فریب کے جال سے اپنے آپ کو دور کھنا چاہئے یہ لوگ معاذ اللہ شیطان ہیں۔

(۹) یہ علماء طریقت کے راستے میں رکاوٹ اور دیوار ہیں حالانکہ طریقت ہی اصل منزل ہے۔

(۱۰) یہ باتیں میں اپنی طرف سے نہیں کہتا بلکہ بہت سے علماء واللیاء نے اپنی اپنی تصنیف میں ان باتوں کی تصریح کی ہے۔ عمر و نے ایسی ہی مزید باتیں کہی ہیں۔

درخواست یہ ہے کہ زید و عمر و میں سے کس کا قول صحیح ہے اور اس مسئلہ میں تحقیق کیا ہے؟ اگر عمر و غلطی پر ہے۔ تو اس پر کوئی شرعی گرفت بھی ہے یا نہیں؟ وہ کہتا ہے کہ میری غلطی تب ثابت ہوگی جب میرے اقوال کا غلط ہونا اولیاء کے اقوال سے ثابت کیا جائے جن سے ہدایت ملتی ہے ان کے اقوال کے علاوہ میرے اقوال غلط ثابت نہیں ہو سکتے۔

(مکمل تفصیل سے جواب دیں آپ کو قیامت کے دن اجر ملے گا)

## الجواب

بسم الله الرحمن الرحيم

تمام تعریفیں اس اللہ کے لئے جس نے شریعت نازل فرمائی اور اسی کو اپنی بارگاہ تک پہنچنے کا ذریعہ بنایا پس جو شریعت کے علاوہ کوئی اور راستہ تلاش کرے وہ خسارے میں اور خواہش نفس کا پیروکار ہوگا اور گمراہ و سرکش ہوگا اور افضل درود اور سب سے مکمل سلام ہوان پر جو تمام رسولوں میں سب سے زیادہ عزت والے ہیں اور اللہ تعالیٰ کے راستوں کی طرف بلانے والوں میں سب سے افضل ہیں۔

پس شریعت کے ذریعے ہی سب سے بڑے اور بلند رتبے (یعنی اللہ کی بارگاہ) تک پہنچنا نصیب ہوتا ہے۔ اور جس نے شریعت کی مخالفت کی تو وہ بھی پہنچ گیا لیکن کہاں؟ جہنم میں اور دورود وسلام ہونی اکرم صلی اللہ تعالیٰ علیہ وسلم کی آل اور اصحاب پر اور آپ علیہ السلام کے علماء اور آپ علیہ السلام کے گروہ پر جو علم کے وارث اور حضور اقدس صلی اللہ تعالیٰ علیہ وسلم کے آداب سیکھنے والے ہیں۔ آمین یارب العلمین۔

اے اللہ تیرے لئے ہم ہے اے میرے رب میں شیطان کے حملوں سے تیری پناہ مانگتا ہوں اور اے میرے رب میں تیری پناہ لیتا ہوں اس بات سے کہ شیاطین میرے پاس آئیں۔

زید کا قول حق اور صحیح ہے جبکہ عمر و کامان باطل گھنا و نا اور کھلی بے دینی ہے اس کی شیطانیت سے بھر پور کلام میں دس فقرے ہیں ہم ان سب کے متعلق تھوڑی تھوڑی ایسی گفتگو کریں گے کہ ان شاناء اللہ الکریم مسلمانوں کے لئے فائدہ مند اور نفع بخش ہو اور شیطانوں کو جڑ سے اکھاڑ کر پھینک دینے والی ہو۔

(۱) عمر و کا یہ قول کہ شریعت صرف فرض و واجب اور حلال و حرام کے چند مسائل کا نام ہے محض انداھا پن ہے۔ شریعت جسم و جان اور روح و قلب اور تمام علوم الہیہ اور لامتناہی معارف سب کی جامع ہے ان مذکورہ تمام چیزوں میں سے طریقت و معرفت محض ایک ٹکڑے کا نام ہیں اور اسی وجہ سے تمام اولیاء کرام کے قطعی اجماع سے فرض ہے کہ تمام حقائق کو شریعت مطہرہ پیش کیا جائے اگر وہ حقائق، شریعت کے مطابق ہوں تو حق اور قابل قبول ہیں ورنہ مردود و رسوایں تو یقیناً قطعاً شریعت ہی اصل کا رہے

اور شریعت ہی سب کا دار و مدار ہے۔ شریعت ہی کسوٹی اور معیار ہے شریعت کا معنی ہے راستہ اور شریعت محمد یہ کا ترجیح ہے محدث رسول اللہ صلی اللہ تعالیٰ علیہ وسلم کا راستہ تو یہ معنی اپنے علوم و اطلاع کے اعتبار سے تمام ظاہر و باطن کو شامل ہے صرف چند جسمانی احکام کے ساتھ خاص نہیں۔ یہی وہ راستہ ہے کہ پانچوں وقت ہر نماز بلکہ ہر رکعت میں اس کا مانگنا اور اس پر ثابت قدمی کی دعا کرنا ہر مسلمان پر واجب یعنی سورۃ فاتحہ پڑھنا واجب ہے اور اس میں اهدنا الصراط المستقیم بھی ہے جس میں یہ دعا ہے کہ ہم کو محمد صلی اللہ تعالیٰ علیہ وسلم کی شریعت پر ثابت قدم رکھ حضرت عبد اللہ بن عباس اور امام ابوالعلایہ اور امام حسن بصری رضی اللہ تعالیٰ عنہم فرماتے ہیں صراط مستقیم محمد صلی اللہ تعالیٰ علیہ وسلم اور ابو بکر صدیق و عمر فاروق ہیں رضی اللہ تعالیٰ عنہم (الدر المنشور ص ۴۰ مطبوعہ بیرون)

یہی شریعت وہ را ہے جس پر خدا ملتا ہے چنانچہ قرآن مجید میں ہے انَّ رَبِّيْ  
عَلَى صِرَاطِ مُسْتَقِيْمٍ بیشک اس سیدھی را پر میرا رب ملتا ہے۔ (ہود۔ ۵۶)  
اور شریعت ہی وہ را ہے جس کی مخالفت کرنے والا بدین گمراہ ہے چنانچہ قرآن مجید میں اللہ تبارک و تعالیٰ نے فرمایا ”اے محبوب تم فرمادو کہ یہ شریعت میری سیدھی را ہے تو اس کی پیروی کرو اور اس کے سوا اور راستوں کے پیچھے نہ جاؤ کہ وہ تمہیں خدا کی راہ سے جدا کر دیں گے اللہ تمہیں اس کی تاکید فرماتا ہے تاکہ تم پر ہیز گاری کرو“۔ (الانعام ۱۵۲/۸) دیکھو قرآن عظیم نے صاف فرمادیا کہ شریعت ہی صرف وہ را ہے جس سے اللہ تعالیٰ کی بارگاہ تک پہنچنا نصیب ہوتا ہے اس کے سوا آدمی جو راہ چلے گا اللہ کی راہ سے دور جا پڑے گا۔

(۲) عمر و کا دوسرا قول کہ طریقت اللہ تعالیٰ کی بارگاہ تک پہنچنے کا نام ہے محض پاگل پن اور جہالت ہے معمولی سا پڑھا لکھا آدمی بھی جانتا ہے کہ طریق، طریقة، طریقت ان تینوں لفظوں کا معنی ہے راستہ، نہ کہ پہنچ جانا تو یقیناً طریقت بھی راستے ہی کا نام ہے۔ اب اگر وہ راستہ شریعت سے جدا ہو تو قرآن عظیم کی گواہی کے مطابق وہ اللہ تعالیٰ تک نہ پہنچائے گا بلکہ شیطان تک پہنچائے گا اور وہ راستہ جنت میں نہیں بلکہ جہنم میں لے جائے گا کیونکہ شریعت کے علاوہ تمام را ہوں کو قرآن عظیم نے باطل و مردود قرار دیا تو لازمی طور پر ثابت ہوا کہ طریقت یہی شریعت ہے اور اسی روشن راہ کا ایک ٹکڑا ہے اور طریقت کا شریعت سے جدا ہونا ناممکن ہے جو اسے شریعت سے جدا مانتا ہے وہ طریقت کو خدا کا راستہ نہیں بلکہ ابليس کا راستہ مانتا ہے۔ مگر صحیح و سچی طریقت ہرگز شیطان کا راستہ نہیں بلکہ وہ قطعی طور پر خدا عز و جل کا راستہ ہے جب طریقت خدا کا راستہ ہے تو یقیناً وہ شریعت مطہرہ ہی کا حصہ ہے۔

(۳) طریقت میں جو حقائق وغیرہ آدمی پر کھلتے ہیں وہ شریعت کی پیروی، ہی کا صدقہ ہے ورنہ شریعت کی پیروی کے بغیر بڑے بڑے کشف تو را ہوں اور ہندو جو گیوں سنیا سیوں کو بھی ہوتے ہیں ان کے کشف انہیں کہاں لے جاتے ہیں اسی بھڑکتی آگ اور دردناک عذاب کی طرف لے جاتے ہیں۔ لہذا شریعت کی پیروی کے بغیر کسی کشف کا کوئی فائدہ نہیں۔

(۴) شریعت کو قطرہ اور طریقت کو دریا کہنا اس مجنون اور پکے پاگل کا کام ہے جس نے یہ سن رکھا ہے کہ دریا کا پاٹ بہت وسیع ہوتا ہے لیکن وہ نہیں جانتا کہ اس پاٹ کی وسعت کس وجہ سے ہے۔

شریعت منع ہے یعنی پانی پھوٹنے کی جگہ اور طریقت اس منع سے نکلا ہوا دریا بلکہ شریعت تو اس مثال سے بھی بلند و بالا ہے کہ اس مثال سے شریعت کی کماحتہ اہمیت واضح نہیں ہوتی کیونکہ پانی جس جگہ (منع) سے نکلتا ہے زمینوں کو سیراب کرتے وقت اس نکلنے والی جگہ کا محتاج نہیں کہ وہاں سے تو یہ باہر آئی گیا یونہی دریا سے نفع اٹھانے والوں کو دریا کے نکلنے کی جگہ کی کچھ حاجت نہیں کہ جب انہیں پانی مل گیا تو انہیں پانی نکلنے کی جگہ سے کیا تعلق، وہ باقی رہے یا نہ رہے لیکن شریعت ایسا منع ہے کہ اس سے نکلے ہوئے دریا یعنی طریقت کو ہر وقت اپنے منع کی حاجت ہے اس اصل یعنی شریعت سے تعلق ٹوٹنے ہی صرف یہ ہی نہیں ہوگا کہ آئندہ کے لئے مدد موقوف ہو جائے گی اور فی الحال جتنا پانی آچکا اس سے فائدہ حاصل ہوتا رہے گا بلکہ جیسے ہی شریعت سے تعلق ٹوٹا فوراً طریقت کا دریافت ہو جائے گا بوند توبوند پانی کی کنی کا نام بھی نظر نہ آئے گا اور کاش کہ اس سے اتنا ہی نقصان ہوتا کہ شریعت کا دریا سوکھنے سے باغات سوکھ جائیں کہیت مر جھا جائیں اور آدمی پیاس سے تڑپتے رہیں لیکن ہرگز صرف اتنا نقصان نہیں ہوگا بلکہ طریقت کے دریا کا تعلق جیسے ہی اپنے نکلنے کے مقام یعنی شریعت سے ٹوٹے گا وہ تمام دریا شعلے مارتی ہوئی بھڑکتی آگ میں تبدیل ہو جائے گا۔ اور پھر کاش کہ وہ شعلے ظاہری آنکھوں سے دیکھے جاسکتے تاکہ جو لوگ شریعت سے تعلق توڑ کر جلے اور خاک سیاہ ہوئے انہیں دیکھ کر دوسرے لوگ بچ جاتے اور ان کے برے انجام سے عبرت حاصل کرتے مگر ایسا نہیں ہے بلکہ وہ آگ تو ”نَارُ اللَّهِ الْمُوْقَدَةُ ۝ الَّتِي تَطَلَّعُ عَلَى الْأَفْلَدَةِ ۝“ ترجمہ ”کنز الایمان“: ”اللہ کی بھڑکائی ہوئی آگ کہ دلوں پر چڑھتی ہے“ (الہمزة ۲، ۷)۔ اندر سے دل جل جاتے ہیں ایمان برباد ہو جاتا ہے لیکن ظاہر میں

وہی طریقت کا پانی نظر آتا ہے جو شیطان دھوکے سے انہیں دکھاتا ہے۔ دیکھنے میں دریا اور حقیقت میں آگ کا بھڑکتا ہوا الاؤ۔ افسوس کہ اس پر دے نے لاکھوں کو ہلاک کر دیا۔

شریعت و طریقت اور دریا منع کی مثال کے درمیان ایک عظیم فرق اور بھی ہے جس کی طرف پہلے اشارہ کیا کہ دریا سے نفع اٹھانے والوں کو نفع اٹھاتے ہوئے دریا کے نکلنے کی جگہ کی کوئی حاجت نہیں لیکن طریقت سے نفع اٹھانے والوں کو ہر وقت اور ہر لمحے شریعت کی محتاجی رہتی ہے کیونکہ طریقت کا یہ پاکیزہ میٹھا دریا جو شریعت کے برکت والے سرچشمہ سے نکل کر فیضیاب کر رہا ہے اس کے ساتھ ساتھ ایک سخت کھاری ناپاک دریا بھی بہتا ہے ہدآ عَدْبُ فِرَاتُ سَائِغٌ شَرَابُهُ وَ هَدآ مِلْحٌ أَجَاجٌ ”یہ میٹھا ہے خوب میٹھا پانی خوش گوار اور یہ کھاری ہے تلخ“، (فاطر۔ ۱۲) یہاں ذہن میں سوال آئے گا وہ دوسرا کھاری دریا کیا ہے تو سننے وہ شیطان ملعون کے وسوسے اور دھوکے ہیں تو طریقت کے شیریں دریا سے نفع لینے والوں کو ہر لمحہ اس بات کی ضرورت ہے کہ ہر نئی لہر پر اس لہر کے رنگ، مزہ، بُوکا صل منع یعنی شریعت کے رنگ مزہ بُو سے ملاتے رہیں تاکہ پتہ چل جائے کہ یہ لہر شریعت کے منع سے آئی ہے یا شیطانی پیشाब کی بد بودار کھاری دھار دھوکہ دے رہی ہے لیکن یہاں ذہن میں یہ بات آتی ہے کہ جب دونوں دریاوں میں رنگ بومزے میں اتنا واضح فرق ہے تو جیسے ہی کوئی شیطانی چکر ہوگا آدمی کو فوراً پتہ چل جائے گا کہ یہ طریقت کا صاف شیریں دریا نہیں بلکہ شیطان کی طرف سے دھوکہ ہے۔ اس سوال کا جواب یہ ہے کہ اصل کٹھن مرحلہ یہاں پر یہ ہے کہ طریقت کا پاک مبارک منع اس قدر لطیف اور نفیس ہے کہ کمال لطافت کی وجہ سے اس کا مزہ بہت جلد

زبان سے اتر جاتا ہے۔ رنگت، مزہ، بوچھ یاد نہیں رہتی اور اس کے ساتھ ہی چکھنے، سو گھنٹے اور دلکھنے کے معنوی احساسات بھی فاسد ہو جاتے ہیں اور پھر آدمی کو گلاب اور پیشاب میں تمیز نہیں رہتی وہ ابليس کا کھاری، بد بودار، بد رنگ پیشاب غلط چڑھا جاتا ہے اور گمان یہ کرتا ہے کہ طریقت کے دریا کا میٹھا، خوشبودار اور خوش رنگ پانی پی رہا ہوں، اس ساری گفتگو سے معلوم ہوا کہ شریعت منع اور دریا کی مثال سے بہت بلند ہے۔

وَلِلّهِ الْمُثْلُ الْأَعْلَى، اور اللہ تعالیٰ کے لئے بلند صفت ہے۔

شریعت مطہرہ ایک ربانی نور کا فانوس ہے کہ دینی جہاں میں اس کے سوا کوئی روشنی نہیں اور اس روشنی کی کوئی حد نہیں یہ زیادہ سے زیادہ ہو سکتی ہے، اس نور میں زیادتی اور اضافہ پانے کے طریقے کا نام طریقت ہے، یہی روشنی بڑھ کر صبح اور پھر سورج اور اس کے بعد سورج سے بھی زیادہ غیر مقناہی درجوں تک ترقی کرتی ہے اسی سے اشیاء کی حقیقتیں کھلتی ہیں اور نور حقيقی تجلی فرماتا ہے، اسی روشنی کو علم کے مرتبہ میں معرفت اور مرتبہ تحقیق میں حقیقت کہتے ہیں، یعنی اصل وہی ایک شریعت ہے مختلف مرتبوں کے اعتبار سے اس کے مختلف نام رکھے جاتے ہیں، جب شریعت کا یہ نور بڑھ کر صبح کی طرح ہو جاتا ہے تو ابليس لعین خیر خواہ بن کر آتا ہے اور اسے کہتا ہے چراغ بھادو کہ اب تو صبح خوب روشن ہو گئی ہے، اگر آدمی شیطان کے دھوکے میں نہ آئے تو شریعت کا یہ نور بڑھ کر دن ہو جاتا ہے اس پر شیطان کہتا ہے کیا اب بھی چراغ نہ بچائے گا اب تو سورج روشن ہے اب تجھے چراغ کی کیا حاجت ہے روز روشن میں شمع جلانا تو بیوقوف کا کام ہے، یہاں پر اگر ہدایت الہی آدمی کی مدد فرمائے تو بندہ لا حول پڑھ کر شیطان کو بھگا دیتا ہے اور یہ کہتا ہے کہ اے اللہ کے دشمن یہ جسے تو دن یا سورج کہہ رہا ہے یہ آخر کیا ہے؟ اسی

فانوسِ شریعت ہی کا نور ہے اگر اسے بجھا دیا تو نور کہاں سے آئے گا۔ یہ کہنے پر شیطان ناکام و نامراد ہو جاتا ہے اور بندہ اللہ تعالیٰ کی مدد سے نورِ حقیقی تک پہنچ جاتا ہے۔ لیکن اگر بندہ شیطان کے فریب میں آ گیا اور سمجھا کہ ہاں دن تو ہو گیا اب مجھے چراغ کی کیا حاجت رہی اور یہ سمجھ کر اس نے شریعت کا چراغ بجھا دیا تو جیسے ہی یہ چراغ بجھائے گا۔ ہر طرف گھپ اندر ہیرا ہو جائے گا کہ جیسے ہی اسے بجھایا ہر طرف ایسا سخت اندر ہیرا ہو گیا کہ ہاتھ کو ہاتھ سمجھائی نہیں دیتا جیسا کہ قرآن عظیم نے فرمایا ”ایک پر ایک اندر ہیریاں ہیں۔ اپنا ہاتھ نکالے تو نہ سمجھے اور جسے خدا نور نہ دے اس کے لئے نور کہاں؟“ (نور ۲۰)

تو یہ ہیں وہ لوگ جو طریقت بلکہ اس سے بلند مرتبہ حقیقت تک پہنچ کر اپنے آپ کو شریعت سے بے پرواہ سمجھے اور شیطان کے دھوکے میں آ کر اس فانوسِ الہی کو بجھادیا اور تباہ و بر باد ہو گئے اور یہاں پر بھی وہی پہلے والا معاملہ ہے کہ کاش بھی ہوتا کہ اس نور کے سمجھنے سے جو عالمگیر اندر ہیرا چھایا وہ انہیں اپنی آنکھوں سے نظر آ جاتا کہ شاید وہ نادم ہو کر توبہ کرتے اور چونکہ فانوسِ شریعت کا مالک یعنی اللہ تعالیٰ توبہ کرنے والوں کو پسند فرماتا ہے۔ تو اللہ تعالیٰ ان کی توبہ قبول فرماء کر انہیں پھر وہی روشنی عطا فرمادیتا مگر یہاں یہ معاملہ ہے کہ شیطان جہاں دھوکے سے آدمی کے ہاتھ سے فانوسِ شریعت بجھادیتا ہے اس کے ساتھ ہی اپنی طرف سے ایک سازشی مقی جلا کر ان کے ہاتھ میں تھماڈیتا ہے۔ اور یہ لوگ اسی کو نور سمجھتے رہتے ہیں حالانکہ حقیقت میں وہ نور نہیں بلکہ نار یعنی آگ ہے اور یہ بے وقوف و جاہل لوگ یہ سمجھتے ہیں کہ شریعت والوں کے پاس کیا ہے ایک چراغ ہے جبکہ ہمارے پاس تو ایسا نور ہے جو اپنی نورانیت سے سورج کو شرمندہ کر رہا ہے۔ شریعت ایک قطرہ اور ہماری طریقت ایک دریا ہے لیکن ایسا سمجھنے والے جانتے نہیں کہ شریعت

ہی حقیقت انور ہے اور شریعت سے کٹی ہوئی طریقت مغض دھوکہ و فریب ہے اور عنقریب قیامت میں حال کھل جائے گا کہ زندگی بھر بندہ خدا بن کر رہا یا بندہ شیطان بن کر۔

**خلاصہ کلام:** یہ ہے کہ شریعت کی حاجت ہر مسلمان کو ایک ایک سانس،

ایک ایک پل، ایک ایک لمحہ پر مرتبے دم تک ہے اور طریقت میں قدم رکھنے والوں کو تو یہ حاجت اور زیادہ ہے کہ راستہ جس قدر باریک و کٹھن ہوتا ہے رہنمای حاجت بھی اتنی ہی زیادہ ہوتی ہے اور رہنمایہاں پر شریعت ہے اسی وجہ سے حدیث میں آیا حضور سید عالم صلی اللہ تعالیٰ علیہ وسلم نے فرمایا ”بغیر فقد کے عبادت میں پڑنے والا ایسا ہے جیسا چکلی کھینچنے والا گدھا کہ مشقت بھیلے اور نفع کچھ نہیں (علیۃ الاولیاء) امیر المؤمنین مولیٰ علی رضی اللہ تعالیٰ عنہ فرماتے ہیں ”دو شخصوں نے میری پیٹھ توڑ دی یعنی وہ ایسی مصیبتیں ہیں جن کا کوئی علاج نہیں جاہل عابد اور وہ عالم کہ اعلانیہ پیبا کانہ گناہوں کا ارتکاب کرے۔

اے عزیز! شریعت ایک عمارت ہے اسکی بنیاد عقائد اور چنانی عمل ہے پھر ظاہری اعمال وہ دیواریں ہیں جو اس بنیاد پر تعمیر کی گئیں اور جب وہ تعمیر اور پڑھ کر آسمانوں تک بلند ہو جاتی ہے تو طریقت کھلاتی ہے۔ دیوار جتنی اوپری ہو گی اسی قدر زیادہ اسے بنیاد کی حاجت ہو گی بلکہ عمارت میں ہر اور پرواں لے حصے کو نیچو والے حصے کی حاجت ہوتی ہے اگر نیچے سے دیوار نکال دی جائے تو اور والا حصہ بھی گر جائے گا تو وہ شخص احمق ہے جسے شیطان نے نظر بندی کر کے اس کے اعمال کی بلندی آسمانوں تک دکھائی اور دل میں یہ بات ڈالی کہ تم تو زمین کے دائرے سے اوپر گزر گئے ہو تمہیں ان نیچو والے حصوں کی کیا حاجت اور پھر اس احمق نے شیطان کے دھوکے میں آ کر بنیادوں سے تعلق

توڑ لیا تو نتیجہ وہ نکلا جو قرآن مجید نے فرمایا ”اس کی عمارت اسے لے کر جہنم میں گر پڑی،“ (توبہ ۱۰۹) اللہ کی پناہ ہے ان باتوں سے اسی لئے اولیائے کرام رحمۃ اللہ علیہم فرماتے ہیں۔ جاہل صوفی شیطان کا مسخر ہے اس لئے حدیث میں آیا حضور سید عالم صلی اللہ تعالیٰ علیہ وسلم نے فرمایا ”ایک فقیہ شیطان پر ہزار عابدوں سے زیادہ بھاری ہے۔ (ترمذی) بغیر علم کے عبادت میں مجاہدہ کرنے والوں کو شیطان الگیوں پر نچاتا ہے۔ ان کے منہ سے لگام اور ناک میں نکیل ڈال کر جدھر چاہے کھینچتا پھرتا ہے اور طریقت سے جاہل سمجھتے ہیں کہ ہم اچھا کر رہے ہیں۔

۵: عمر و کا شریعت کو طریقت سے جدا سمجھ کر یہ کہنا کہ انبیاء علیہم السلام صرف طریقت کے لئے معمouth کئے گئے ہیں صراحتہ کفر و ارتداد (۱) و بے دینی و زندیق پن اور لعنۃ کا سبب ہے کیونکہ یہ واضح طور پر شریعت مطہرہ کو معطل (۲) و مہمل (۳) اور فضول و باطل ٹھہرانا ہے اور یہ کفر و ارتداد ہے ہاں اگر عمر و یہ کہتا کہ اصل مقصود اللہ تعالیٰ تک پہنچنا ہے تو حق و صحیح تھا۔ مگر افسوس ہے اس پر جو اپنی شدید جہالت کی وجہ سے نہ جانے، یا جانے، مگر شریعت سے دشمنی کے سبب یہ بات نہ مانے کہ اللہ تعالیٰ تک پہنچنے کا راستہ یہی محمد رسول اللہ صلی اللہ تعالیٰ علیہ وسلم کی شریعت ہے اور کوئی نہیں ہم اور پر ثابت کر آئے ہیں کہ شریعت کے سوا اللہ تعالیٰ تک پہنچنے کے تمام راستے بند ہیں اور اگر کوئی طریقت کو شریعت سے جدا راستہ سمجھتا ہے تو ہرگز ایسی طریقت کا راستہ اللہ تعالیٰ تک نہ پہنچائے گا بلکہ وہ راستہ بند ہے اور اس پر چلنے والا مردود (۴) ہے اور انبیاء کرام علیہم الصلوٰۃ والسلام کے بارے میں اس کا یہ کہنا کہ وہ ایسی طریقت کے لئے بھیج گئے سرا سر جھوٹ، تہمت اور لعنتی و مردود فعل ہے۔ کیا کوئی شخص اس بات کا ثبوت دے سکتا ہے کہ

رسول اکرم صلی اللہ تعالیٰ علیہ وسلم نے کبھی شریعت کے خلاف کسی دوسرے راستے کی طرف بلا یا ہو گرنے نہیں۔

۶: جب حضور اقدس صلی اللہ تعالیٰ علیہ وسلم نے عمر بھر شریعت کی طرف ہی بلا یا اور یہی راستہ ہمارے لئے چھوڑا تو شریعت کا خادم، اس کا حامی، اس کا عالم کیوں حضور اقدس صلی اللہ تعالیٰ علیہ وسلم کا خادم نہ ہوگا۔ ہم پوچھتے ہیں کہ اگر بالفرض شریعت صرف فرض، واجب، سنت، مستحب، حلال، حرام ہی کے علم کا نام ہے تو یہ علم رسول اللہ صلی اللہ تعالیٰ علیہ وسلم سے ہے یا ان کے غیر سے اگر اسلام کا دعویٰ رکھتا ہے تو ضرور کہے گا کہ حضور صلی اللہ تعالیٰ علیہ وسلم سے ہی ہے جب یہ تسلیم ہے تو اس کا عالم حضور صلی اللہ تعالیٰ علیہ وسلم کا وارث نہ ہوگا تو کس کا ہوگا۔ علم بھی حضور کا، ترکہ بھی حضور کا پھر اس شریعت کا پانے والا حضور صلی اللہ تعالیٰ علیہ وسلم کا وارث نہ ہو اس کا کیا مطلب ہے؟ اور اگر اس کے جواب میں کوئی یہ کہے کہ یہ علم تو ضرور سر کار صلی اللہ تعالیٰ علیہ وسلم کا ہے مگر اس نے دوسرا حصہ یعنی علم باطن حاصل نہ کیا لہذا یہ وارث نہیں تو ایسے آدمی سے کہا جائے گا کہ اے جاہل! کیا وارث کے لئے یہ ضروری ہے کہ وہ مورث (وارثت چھوڑنے والے) کا کل مال پائے؟ اگر ایسا ہو تو جہاں میں کوئی عالم، کوئی ولی، کوئی صدیق انبیاء علیہم السلام کا وارث نہ بن سکے گا کیونکہ انبیاء علیہم السلام کا کل علم تو غیر انبیاء کو مل ہی نہیں سکتا۔ اس صورت میں تو نبی کریم صلی اللہ تعالیٰ علیہ وسلم کا فرمان کہ علماء انبیاء کے وارث ہیں معاذ اللہ غلط ہو کر محال ہو جائے گا۔

اور اگر بالفرض شریعت و طریقت دو جدارا ہیں مانیں اور دونوں میں قطرہ و دریا کی نسبت مانیں یعنی شریعت کو قطرہ اور طریقت کو دریا مانیں جس طرح یہ جاہل عمر و بکتا

ہے جب بھی یہ کہنا کہ علمائے شریعت انبیاء علیہم السلام کے بالکل وارث نہیں محض پاگل ہے کیونکہ وراثت چھوڑنے والے کے ترکہ سے جس کو بالکل تھوڑا سا حصہ ملا وہ بھی وارث ہوتا ہے۔ اور انبیاء علیہم السلام کے علم میں تو جس کو ملا تھوڑا ہی ملا۔

بلکہ اگر شریعت و طریقت کی جدائی فرض کر لیں تو بھی بطورِ انصاف حدیث ان طریقت سے جاہل شیطان کے مسخروں پر الٹی پڑے گی۔ یعنی علمائے ظاہر ہی انبیاء کرام علیہم الصلوات والسلام کے وارث ٹھہریں گے اور علماء باطن وراثت انبیاء سے محروم ٹھہریں گے۔ کیونکہ انبیاء کرام علیہم السلام نبی بھی ہوتے ہیں اور وہی بھی اور علومِ نبوت وہ ہوتے ہیں جنھیں شریعت کہتے ہیں جس کی طرف وہ عام امت کو دعوت دیتے ہیں اور علومِ ولایت وہ ہوتے ہیں جن کو یہ جاہل طریقت کہتے ہیں اور وہ خاص خاص لوگوں کو خفیہ علومِ ولایت کے جانے والے ہوئے جاتے ہیں تو علماء باطن جو علومِ ولایت کے وارث ہوئے وہ اولیاء کے وارث ٹھہرے نہ کہ انبیاء علیہم السلام کے..... انبیاء علیہم السلام کے وارث تو یہ علمائے ظاہر ہی ٹھہرے جنہوں نے علومِ نبوت پائے مگر یہ اس جاہل کی شدید جہالت ہے کہ شریعت و طریقت کو جدا را ہیں سمجھا ہرگز یہ دونوں جدا را ہیں نہیں اور نہ ہی اولیاء ﷺ کبھی غیر علماء ہوتے ہیں علامہ مناوی شرح جامع صغیر پھر عارف باللہ سیدی عبد الغنی نابلسی علیہ الرحمۃ حدیقہ ندیہ میں فرماتے ہیں کہ امام مالک رضی اللہ تعالیٰ عنہ فرماتے ہیں ”علم باطن وہی جانتا ہے جو علم ظاہر جانتا ہے“ اور امام شافعی رضی اللہ تعالیٰ عنہ فرماتے ہیں ”اللہ نے کبھی کسی جاہل کو اپنا ولی نہ بنایا یعنی بنانا چاہا تو پہلے اسے علم دیدیا اس کے بعد وہی کیا علم باطن، علم ظاہر ہی کا نتیجہ ہوتا ہے تو جو علم ظاہر نہیں رکھتا وہ علم باطن کیسے پاسکتا ہے اللہ تبارک و تعالیٰ کے متعلق بندوں کے لئے پانچ علم ہیں۔ (۱) علم ذات، (۲) علم صفات،

(۳) علم اسماء، (۴) علم افعال، (۵) علم احکام۔ ان علوم میں ہر پہلا علم دوسرے کی بحسبت زیادہ مشکل ہے یعنی پہلا علم سب سے مشکل اور آخری علم سب سے آسان ہے تو جو سب سے آسان علم یعنی علم احکام حاصل کرنے سے عاجز ہو گا وہ سب سے مشکل علم ذات کس طرح حاصل کرے گا۔

عمرو جاہل نے علمائے ظاہر کو مطلقاً وارثت انبیاء علیہم السلام سے محروم کہا حالانکہ قرآن عظیم نے ان سب کو انبیاء علیہم السلام کا وارث قرار دیا ہتی کہ بے عمل یعنی فرائض و اجابت کی پابندی کریں مگر دیگر نیک کاموں، مستحبات و نوافل میں سستی کریں ایسے علماء کو بھی وارث قرار دیا جبکہ وہ صحیح عقائد رکھتے ہوں اور سیدھے راست کی طرف بلاتے ہوں یہ قید اس لئے ہے کہ جو عقائد میں صحیح نہیں اور دوسروں کو غلط عقائد کی طرف بلانے والا ہے۔ وہ خود گمراہ اور دوسروں کو گمراہ کرنے والا ہے ایسا آدمی نبی علیہ السلام کا وارث نہیں شیطان کا نائب ہوتا ہے لہذا صرف صحیح عقائد والا اور اس کی طرف دوسروں کو بلانے والا انبیاء علیہم السلام کا وارث ہے اگرچہ بے عمل ہو۔ اب سوال یہ پیدا ہوتا ہے کہ فرمایا، علامہ شریعت کے وارث ہیں اگرچہ بے عمل ہوں تو ہم جواب دیتے ہیں کہ اللہ عزوجل نے فرمایا ”پھر ہم نے کتاب کا وارث کیا اپنے چنے ہوئے بندوں کو تو ان میں کوئی اپنی جان پر ظلم کرنے والا ہے اور کوئی متوسط حال کا اور کوئی بھکم خدا بھلانیوں میں سبقت لے جانے والا یہی بڑا فضل ہے“ (فاطر۔ ۳۲) اس آیت میں غور کرو اور سمجھو کہ وہ بے عمل و گناہوں سے اپنی جان پر ظلم کرنے والے ہیں انہیں بھی اللہ تعالیٰ نے کتاب کا وارث فرمایا اور اپنے چنے ہوئے بندے قرار دیا۔ احادیث میں ہے نبی کریم صلی اللہ تعالیٰ علیہ وسلم نے اسی آیت کی تفسیر میں فرمایا ”ہم میں جو سبقت لے جانے والا ہے وہ تو

سبقت لے جانے والا ہی ہے اور جو متوسط حال کا ہو وہ بھی نجات والا ہے اور جو اپنی  
جان پر ظالم ہے اس کی بھی مغفرت ہے (الدر المنشور ص ۲۵ / ۷ مطبوعہ یروت)  
شریعت کا عالم اگر باعمل بھی ہو تو چاند ہے کہ خود ٹھنڈا اور دوسروں کو روشنی  
دینے والا اور اگر باعمل نہ ہو تو شمع کی طرح ہے کہ خود جلے مگر دوسروں کو روشنی دے چنانچہ  
نبی کریم صلی اللہ تعالیٰ علیہ وسلم نے فرمایا: ”اس شخص کی مثال جو لوگوں کو بھلانی سکھاتا ہے  
اور خود کو بھلانے ہوئے ہے اس فلیتے (چراغ کی بقیہ) کی طرح ہے جو لوگوں کو روشنی  
دیتا ہے اور خود جلتا ہے“، (بزار، طبرانی) نیز نبی کریم صلی اللہ تعالیٰ علیہ وسلم نے فرمایا:  
”جب کوئی شخص قرآن پڑھ لے اور رسول اللہ صلی اللہ تعالیٰ علیہ وسلم کی حدیثیں خوب یاد  
کر لے اور اس کے ساتھ طبیعت سلیقه دار رکھتا ہو تو وہ انبیاء کرام علیہم الصلوٰۃ والسلام کے  
نائبوں میں سے ایک ہے“۔ دیکھو یہاں وارث تو وارث، اللہ تعالیٰ نے خلیفۃ الانبیاء  
ہونے کے لئے صرف تین شرطیں مقرر فرمائیں کہ قرآن و حدیث جانے اور ان کی سمجھ  
رکھتا ہو، خلیفہ و وارث میں فرق ظاہر ہے آدمی کی تمام اولاد اس کی وارث ہے مگر جانشین  
ہونے کی لیاقت ہر ایک میں نہیں۔

۷: جب اللہ تعالیٰ نے کتاب کے تمام وارثوں کو اپنے پیشے ہوئے بندے فرمایا  
تو وہ قطعاً اللہ والے ہوئے اور جب اللہ والے ہوئے تو ضرور ربانی ہوئے اللہ عز وجل  
فرماتا ہے: ”اللہ والے ہو جاؤ اس سبب سے کہ تم کتاب سکھاتے ہو اور اس سے کہ تم  
درس دیتے ہو“، (آل عمران/۹۷) مزید فرمایا: ”بے شک ہم نے توریت اتاری اس  
میں ہدایت اور نور ہے اس کے مطابق یہود کو حکم دیتے ہیں ہمارے فرمانبردار نبی اور عالم اور  
فقیہ کے ان سے کتاب اللہ کی حفاظت چاہی گئی تھی اور وہ اس پر گواہ تھے“، (سورۃ المائدہ

آیت ۲۳) ان آیات میں اللہ تعالیٰ نے ربانی ہونے کی وجہ اور ربانیوں کی صفات اسی قدر بیان فرمائی کہ کتاب پڑھنا پڑھانا اس کے احکام سے خبردار ہونا۔ اس کی نگہداشت رکھنا اور اس کے ساتھ حکم کرنا۔ اب اگر ان صفات کو بغور دیکھیں تو یہ بات بالکل واضح ہے کہ یہ صفات علمائے شریعت کے اندر پائی جاتی ہیں جب ان میں یہ صفات پائی جاتی ہیں تو وہ ضرور ربانی ہوئے۔ حضرت عبد اللہ بن عباس رضی اللہ تعالیٰ عنہما فرماتے ہیں ”ربانی فقہاء مدرسین ہیں“ (الدرالمنثور ص ۲۵۰ مطبوعہ مصر) نیز وہ اور ان کے شاگرد حضرت امام مجاهد و امام سعید بن جبیر رضی اللہ تعالیٰ عنہم فرماتے ہیں ”ربانی عالم فقیہ کو کہتے ہیں“ (الدرالمنثور ص ۲۵۱ مطبوعہ بیروت)

#### **۸: منافق کی ایک خصلت : جب اللہ عزوجل نے علمائے**

شریعت کو اپنا چنان ہوا بندہ فرمایا اور رسول اللہ صلی اللہ تعالیٰ علیہ وسلم انہیں اپنا وارث، اپنا خلیفہ، اپنا جانشین فرماتے ہیں تو انہیں شیطان کہنا جیسا کہ عمرو نے کہا، شیطان ہی کا کام ہو سکتا ہے یا اس کی اولاد میں سے کسی منافق خبیث کا اور ایسے لوگوں کو منافق میں نہیں کہتا بلکہ رسول اللہ صلی اللہ تعالیٰ علیہ وسلم فرماتے ہیں ”تین شخصوں کے حق کو ہلاکانہ جانے گا مگر منافق اور منافق بھی کو ناکھلا منافق (وہ تین اشخاص یہ ہیں) ایک بوڑھا مسلمان جسے اسلام ہی میں بڑھا پا آیا دوسرا عالم دین تیسرا بادشاہ مسلمان عادل“ (طبرانی) نیز نبی کریم صلی اللہ تعالیٰ علیہ وسلم فرماتے ہیں ”لوگوں پر زیادتی نہ کرے گا مگر ولد النزاۃ وہ جس میں اس کی کوئی رگ ہو“ (طبرانی فی الکبیر) جب عام لوگوں پر زیادتی کا یہ حکم ہے تو علماء کی شان تو بہت بلند و بالا ہے ان پر زیادتی کرنے والے کے لئے تو حکم اور زیادہ سخت ہو گا۔ بلکہ حدیث میں لفظ ناس (انسان) ہے اور صحیح معنوں میں انسان علماء ہی ہیں

چنانچہ امام غزالی رحمۃ اللہ علیہ حیاء العلوم میں فرماتے ہیں کہ امام عظیم ابوحنیفہ علیہ الرحمۃ کے شاگرد رشید اور حدیث و فقہ و معرفت و ولایت میں متفقہ امام حضرت عبد اللہ بن مبارک رضی اللہ عنہ سے کسی نے پوچھا ناس لیعنی آدمی کون ہے فرمایا علماء۔ امام غزالی علیہ الرحمۃ فرماتے ہیں جو عالم نہ ہو امام ابن مبارک رضی اللہ عنہ نے اسے آدمی ہی شمارنہ کیا کیونکہ انسان اور جانوروں میں علم ہی کا فرق ہے انسان اس سبب سے انسان ہے جس وجہ سے اسے شرف حاصل ہے اور یہ شرف و بزرگی کس وجہ سے ہے، یہ جسمانی طاقت کی وجہ سے نہیں کہ اونٹ آدمی سے زیادہ طاقتور ہے اور نہ ہی انسان کی بزرگی اس کے بڑے جسم کی وجہ سے ہے کہ ہاتھی کا جسم اس سے بڑا ہے نہ بہادری کی وجہ سے کہ شیر اس سے زیادہ بہادر ہے نہ خوراک کی وجہ سے کہ بیل کا پیٹ اس سے بڑا ہے اور وہ زیادہ کھاتا ہے اور نہ ہی انسان کا شرف جماع کی وجہ سے ہے کہ چڑھا جو سب میں ذیل چڑھا ہے انسان سے زیادہ اس فعل کی قوت رکھتا ہے۔ آدمی تو صرف علم کے لئے بنایا گیا ہے اور اس علم کی وجہ سے انسان کا شرف و بزرگی ہے۔

## ۹: علمائے شریعت نگہبان ہیں: مذکورہ بیانات سے واضح

ہو گیا کہ علمائے شریعت ہرگز طریقت کے راستے میں رکاوٹ نہیں بلکہ وہی اس کا دروازہ کھولنے والے ہیں اور وہی طریقت کے راستے کے نگہبان ہیں البتہ وہ طریقت جسے شیطان کے بندے طریقت کہتے ہیں اور اسے محمد رسول اللہ صلی اللہ تعالیٰ علیہ وسلم کی شریعت سے جدا قرار دیتے ہیں علماء شریعت ایسی طریقت کے لئے ضرور رکاوٹ ہیں۔ اور علماء ہی کیا خود اللہ عز و جل نے اس راہ کو بند، مردود، باطل اور دھنکارا ہوا قرار دیا اور پہلے گزر چکا کہ علمائے شریعت کی حاجت ہر مسلمان کو ہر وقت ہے اور طریقت میں قدم

رکھنے والے کو اور زیادہ ورنہ حدیث میں بغیر علم کے طریقت میں پڑنے والے کو گدھا فرمایا تو اگر علماء نے گدھا بننے سے روکا تو کیا گناہ کیا۔

۱۰: عمر و نے علمائے شریعت اور شریعت کے خلاف جو اپنی شیطانی خرافات اور گالی گلوج کا اظہار کیا ہے اسے اس نے حقانی علماء اور ربانی اولیاء کی طرف منسوب کیا ہے یہ ذلیل جھوٹ اور لعنتی تہمت ہے جو اس نے اولیاء پر باندھی اب ہم اس کی خواہش کے مطابق صرف اولیاء کرام رضی اللہ تعالیٰ عنہم کے مبارک ارشادات صرف نمونہ کے طور پر پیش کرتے ہیں جن سے شریعت مطہرہ کی عظمت ظاہر ہو اور یہ بھی معلوم ہو جائے کہ طریقت شریعت سے جدا نہیں اور یہ بھی کہ طریقت شریعت کی محتاج ہے اور یہ بھی کہ شریعت اصل معیار اور دار و مدار ہے الغرض جو کچھ ہم نے بیان کیا ان سب کا مکمل ثبوت اور عمر و کے دعووں اور خرافات کا کافی رد ہم اولیائے کرام ﷺ کے اقوال سے پیش کریں گے۔ اور اللہ ہی توفیق دینے والا ہے۔

**پہلا قول:** حضور سید ناغوث اعظم رضی اللہ تعالیٰ عنہ فرماتے ہیں: ”اللہ کے سو اکسی کی طرف نگاہ نہ اٹھانا جو کہ طریقت کا ایک بلند مرتبہ ہے ضروری ہے کہ وہ ان چیزوں کے ساتھ ہو کہ تو اللہ کی مقرر کردہ حدود کی پابندی کرے اور اس کے تمام احکام کی حفاظت کرے اور اگر تیری طرف سے شریعت کی حدود میں سے کسی حد میں خلل آیا تو جان لے کر تو فتنہ میں پڑا ہوا ہے اور بیشک شیطان تیرے ساتھ کھیل رہا ہے لہذا تو فوراً شریعت کے حکم کی طرف لوٹ آ اور اس سے لپٹ جا اور اپنی نفسانی خواہش کو چھوڑ دے کیونکہ جس حقیقت کی تصدیق شریعت سے نہ ہو وہ حقیقت باطل ہے،“ (طبقات الاولیاء از امام عبدالوهاب شعرانی جلد اس ۱۳۱ مطبوعہ مصر) سعادتمند کے لئے حضور پنور غوث

**اشقلين رضي اللہ تعالیٰ عنہ کا ایک قول ہی کافی ہے کہ اس میں سب کچھ جمع فرمادیا ہے۔**

**دوسرा قول :** حضور سیدنا غوث اعظم رضي اللہ تعالیٰ عنہ فرماتے ہیں ”جب تو اپنے دل میں کسی کی محبت یادشنا پائے تو اس کے کاموں کو قرآن و حدیث پر پیش کر اگر قرآن و حدیث کی رو سے پسندیدہ ہوں تو تو اس سے محبت کر اور اگر اس اعتبار سے ناپسندیدہ ہوں تو اسے ناپسند کر تاکہ اپنی خواہش سے نہ کسی کو دوست رکھے نہ شمن۔ اللہ تعالیٰ فرماتا ہے خواہش کی پیروی نہ کر کہ تجھے بہ کادے گی خدا کی راہ سے“۔ (طباق کبریٰ ص ۱۳۰)

**تیسرا قول :** حضور پنور سیدنا غوث الاغوات رضي اللہ تعالیٰ عنہ فرماتے ہیں ”ولايت نبوت کا عکس ہے اور نبوت الوہیت کا عکس ہے اور ولی کی کرامت یہ ہے کہ اس کا فعل نبی کریم صلی اللہ تعالیٰ علیہ وسلم کے قول کے قانون پر ٹھیک اترے“۔ (بہجت الاسرار ص ۳۹ مطبوعہ مصر)

**چوتھا قول :** حضور سیدنا مجحی الدین، محبوب سبحانی رضي اللہ تعالیٰ عنہ فرماتے ہیں ”شریعت وہ حکم ہے جس کے قہر کی تلوار اپنے مخالف و مقابل کو مٹا دیتی ہے اور اسلام کی مضبوط رسیاں اس کی حمایت کی مضبوط ڈوری پکڑے ہوئے ہیں۔ دونوں جہاں کے کاموں کا دار و مدار فقط شریعت پر ہے اور شریعت کی ڈوریوں سے ہی دونوں جہاں کی منزیلیں وابستہ ہیں“۔ (بہجت الاسرار ص ۴۰ مطبوعہ مصر)

**پانچواں قول :** حضور سیدنا شیخ عبد القادر جیلانی رضي اللہ تعالیٰ عنہ فرماتے ہیں۔ ”پاکیزہ شریعت محمدیہ صلی اللہ تعالیٰ علیہ وسلم دین اسلام کا پھلدار درخت ہے شریعت وہ سورج ہے جس کی چک سے تمام جہاں کی اندر ہیریاں جگہاً اٹھیں شریعت

کی پیروی دونوں جہاں کی سعادت بخشتی ہے۔ خبردار اس کے دائرے سے باہر نہ جانا  
خبردار اہل شریعت کی جماعت سے باہر نہ جانا۔” (بجۃ الاسرار ص ۳۹ مطبوعہ مصر)

**چھٹا قول:** حضور سیدنا غوث پاک رضی اللہ تعالیٰ عنہ فرماتے ہیں ”اللہ  
عزوجل کی طرف سے سب سے زیادہ قریب راستہ بندگی کے قانون کو لازم پکڑنا اور  
شریعت کی گردہ کو تھامے رکھنا ہے“ (بجۃ الاسرار ص ۵۰ مطبوعہ مصر)

**ساتواں قول:** حضور سیدنا غوث پاک رضی اللہ تعالیٰ عنہ فرماتے  
ہیں ”فقہ سیکھ اس کے بعد خلوت نہیں ہو جو بغیر علم کے خدا کی عبادت کرتا ہے وہ جتنا  
سنوارے گا اس سے زیادہ بگاڑے گا۔ اپنے ساتھ شریعت کی شمع لے لو“ (بجۃ الاسرار  
ص ۵۳ مطبوعہ مصر)۔

**آٹھواں قول:** حضرت سیدنا جنید بغدادی رضی اللہ تعالیٰ عنہ فرماتے ہیں  
”میرے پیر حضرت سری سقطی رضی اللہ تعالیٰ عنہ نے مجھے دعا دی اللہ تمہیں حدیث دان  
بنایا کر پھر صوفی بنائے اور حدیث داں ہونے سے پہلے تمہیں صوفی نہ کرئے“۔ (احیاء  
العلوم جلد اص ۱۳)

**نواں قول:** ججۃ الاسلام امام غزالی رحمۃ اللہ علیہ حضرت سری سقطی رضی  
اللہ تعالیٰ عنہ کی اس دعا کی شرح میں فرماتے ہیں ”حضرت سری سقطی نے اس طرف  
اشارہ فرمایا جس نے پہلے حدیث و علم حاصل کر کے تصوف میں قدم رکھا وہ فلاح کو پہنچا  
اور جس نے علم حاصل کرنے سے پہلے صوفی بنایا چاہا اس نے اپنے آپ کو ہلاکت میں  
ڈالا و العیاذ باللہ تعالیٰ“۔ (احیاء العلوم ص ۱۳ ج ۱)

**تسیوان قول:** حضرت سیدنا جنید بغدادی رضی اللہ تعالیٰ عنہ سے عرض کی

گئی کہ کچھ لوگ گمان کرتے ہیں کہ شریعت کے احکام تو اللہ تعالیٰ تک پہنچنے کا ذریعہ تھے اور ہم اللہ تعالیٰ تک پہنچ گئے یعنی اب ہمیں شریعت کی کیا حاجت؟ فرمایا وہ سچ کہتے ہیں وہ پہنچنے والے ضرور ہیں مگر کہاں تک؟ جہنم تک، ایسا عقیدہ رکھنے والوں سے تو چور اور زانی بہتر ہیں۔ میں اگر ہزار سال تک بھی زندہ رہوں تو فرائض و واجبات تو بڑی چیز ہیں۔ میں نے جونو افل و مستحبات مقرر کر لئے ہیں ان میں سے بھی کچھ کم نہ کروں گا۔“  
 (الیوقیت والجواہ للامام الشعراںی جلد اص ۱۳۹)

**گیارہوں قول:** حضرت امام قشیری رضی اللہ تعالیٰ عنہ اپنی کتاب رسالہ قشیری میں حضرت جنید بغدادی رضی اللہ تعالیٰ عنہ سے نقل فرماتے ہیں ”جس نے نہ قرآن یاد کیا نہ حدیث لکھی یعنی جو علم شریعت سے آگاہ نہیں طریقت میں اس کی اقتداء نہ کریں اور اسے اپنا پیر نہ بنائیں کیونکہ ہمارا یہ علم طریقت بالکل کتاب و سنت کا پابند ہے۔“ (رسالہ قشیری ص ۲۴ مطبوعہ مصر)

نیز فرمایا ”خلق پر تمام راستے بند ہیں مگر وہ جو رسول اللہ صلی اللہ تعالیٰ علیہ وسلم کے نشان قدم کی پیروی کرے“۔ (رسالہ قشیری ص ۲۴ مطبوعہ مصر)  
**شیخ سعدی علیہ الرحمۃ** کے شعر کا ترجمہ ہے ”جس شخص نے نبی کریم صلی اللہ تعالیٰ علیہ وسلم کے خلاف راستہ اختیار کیا وہ ہرگز منزل تک نہیں پہنچ سکتا۔“

**بارہوں قول:** حضرت سیدنا بایزید بسطامی رضی اللہ تعالیٰ عنہ نے ایک دوسرے بزرگ سے فرمایا چلو اس شخص کو دیکھیں جس نے اپنے آپ کو ولایت کے نام سے مشہور کیا ہے وہ شخص زہد و تقوی میں مشہور تھا اور لوگ بکثرت اس کے پاس آیا کرتے تھے جب حضرت بایزید رضی اللہ تعالیٰ عنہ وہاں تشریف لے گئے اتفاقاً اس شخص نے قبلہ

کی طرف تھوکا حضرت بایزید رضی اللہ تعالیٰ عنہ فوراً واپس پلٹ آئے اور اس شخص سے سلام بھی نہ کیا اور فرمایا ”یہ شخص نبی کریم صلی اللہ تعالیٰ علیہ وسلم کے آداب میں سے ایک ادب پر تو امین ہے نہیں جس چیز کا (یعنی ولایت کا) دعویٰ کرتا ہے اس پر کیا امین ہوگا۔  
(رسالہ قشیریہ ص ۱۷)

اور دوسری روایت میں ہے فرمایا ”یہ شخص شریعت کے ایک ادب پر تو امین ہے نہیں اسرا رالہیہ پر کیسے امین ہوگا“۔ (رسالہ قشیریہ ص ۱۵۳ امطبوعہ مصر)

**تیرہواں قول :** حضرت بسطامی رضی اللہ تعالیٰ عنہ فرماتے ہیں ”اگر تم کسی شخص کو دیکھو کہ اسے ایسی کرامت دی گئی ہے کہ وہ ہوا پر چار زانو بیٹھے تو اس سے فریب نہ کھانا جب تک یہ نہ دیکھو کہ فرض واجب و مکروہ و حرام میں اس کا عمل کیسا ہے اور شریعت کی حدود و آداب کی کتنی حفاظت کرتا ہے۔“ (رسالہ قشیریہ ص ۱۸ امطبوعہ مصر)

**چودھواں قول :** حضرت ابوسعید فراز رضی اللہ تعالیٰ عنہ جو حضرت ذوالنون مصری و سری سقطی رضی اللہ تعالیٰ عنہما کے ساتھیوں اور حضرت جنید بغدادی علیہ الرحمة کے ہم زمانہ بزرگوں میں سے ہیں فرماتے ہیں۔ ”جس آدمی کا ظاہر حال اس کے باطن کے خلاف ہو وہ باطن نہیں بلکہ باطل ہے“ (رسالہ قشیریہ ص ۲۸ امطبوعہ مصر)

علامہ سید عبدالغنی نابلسی رضی اللہ تعالیٰ عنہ اسی قول کی شرح میں فرماتے ہیں۔ ”

اس لئے کہ جب اس آدمی نے ظاہر کی مخالفت کی تو اس کا باطن محض شیطانی و سوسہ اور نفس کی بناؤٹ ہے۔“ (حدیقہ ندیہ جلد امطبوعہ مصر)

**پندرہواں قول :** حضرت حارث مجاہی رضی اللہ تعالیٰ عنہ جو بڑے بڑے ائمہ و اولیاء کرام رضی اللہ تعالیٰ عنہم اور حضرت سری سقطی رضی اللہ تعالیٰ عنہ کے ہم

زمانہ بزرگوں میں سے ہیں فرماتے ہیں۔ ”جو شخص اپنے باطن کو مرافقہ اور اخلاص سے صحیح کر لے گا اللہ تعالیٰ اس کے ظاہر کو مجاہدہ اور سنت کی پیروی سے آ راستہ کر دے گا۔“ اس سے معلوم ہوا کہ جس آدمی کا ظاہر شریعت کے زیر سے آ راستہ نہیں وہ باطن میں بھی اللہ تعالیٰ کے ساتھ اخلاص نہیں رکھتا۔

**سولہ وان قول :** حضرت عثمان حیری رضی اللہ تعالیٰ عنہ نے انتقال کے وقت اپنے صاحبزادے ابو بکر علیہ الرحمۃ سے فرمایا ”اے میرے بیٹے! ظاہر میں سنت کی خلاف ورزی اس بات کی علامت ہے کہ باطن میں ریا کاری ہے۔“ (رسالہ قشیر یہ ص ۱۵ مطبوعہ مصر)

**ستہ وان قول :** حضرت سعید بن اسما علیل حیری رحمۃ اللہ تعالیٰ علیہ فرماتے ہیں۔ ”نبی کریم صلی اللہ تعالیٰ علیہ وسلم کی باطنی صحبت کا طریقہ یہ ہے کہ سنت کی پیروی کرے اور علم ظاہر کو لازم پکڑ لے۔“ (رسالہ قشیر یہ ص ۲۵ مطبوعہ مصر)

**اثہار وان قول :** حضرت ابو الحسین احمد بن الحواری رضی اللہ تعالیٰ عنہ جنہیں حضرت جنید بغدادی علیہ الرحمۃ شام کا پھول کہتے تھے فرماتے ہیں۔ ”جو کسی قسم کا کوئی عمل نبی کریم صلی اللہ تعالیٰ علیہ وسلم کی اتباع کے بغیر کرے وہ باطل ہے۔“ (رسالہ قشیر یہ ص ۲۱ مطبوعہ مصر)

**انیس وان قول :** حضرت سیدی ابو حفص عمر حداد رضی اللہ تعالیٰ عنہ جو بڑے بڑے اماموں، عارفین اور حضرت سری سقطی رضی اللہ تعالیٰ عنہ کے ہم زمانہ بزرگوں میں سے ہیں فرماتے ہیں ”جو ہر وقت اپنے تمام کاموں اور تمام باطنی احوال کو قرآن و حدیث کے ترازو میں نہ تو لے اور اپنے دل پر وارد ہونے والی کیفیات پر اعتماد

کر لے اسے مردان حق کے دفتر میں شمارہ کر،۔ (رسالہ قشیریہ ص ۲۱)

### **بیسوائیں قول :** حضرت سیدی ابو الحسین احمد نوری رضی اللہ تعالیٰ

عنہ کہ حضرت سری سقطیؑ کے ساتھیوں اور حضرت جنید بغدادیؑ کے ہم زمانہ بزرگوں میں سے ہیں فرماتے ہیں: ”تو جس شخص کو دیکھے کہ وہ اللہ عزوجل کے ساتھ اپنے ایسے حال کا دعویٰ کرتا ہے جو اسے شریعت کی حد سے باہر کر دے اس کے قریب بھی نہ جا،۔ (رسالہ قشیریہ ص ۲۵ مطبوعہ مصر)

### **اکیسائیں قول :** حضرت سیدی ابوالعباس احمد بن محمد الادمیؑ فرماتے

ہیں۔ ”جو اپنے اوپر شریعت کے آداب لازم کر لے اللہ تعالیٰ اس کے دل کو معرفت کے نور سے روشن کر دے گا اور اس مقام سے بڑھ کر کوئی مقام معظمہ نہیں کہ نبی کریم صلی اللہ تعالیٰ علیہ وسلم کے احکام، افعال، عادات سب میں آپ ﷺ کی پیروی کی جائے۔“ (رسالہ قشیریہ ص ۳۰ مطبوعہ مصر)

### **بائیسائیں قول :** سلسلہ چشتیہ بہشتیہ کے بہت بڑے بزرگ حضرت

مشاذ دینوریؑ فرماتے ہیں ”مرید کا ادب یہ ہے کہ شریعت کے آداب کی اپنے نفس پر حفاظت کرے یعنی پابندی کرے۔“ (رسالہ قشیریہ ص ۳۲، مطبوعہ مصر)

### **تیزائیسائیں قول :** حضرت سیدنا سری سقطیؑ فرماتے ہیں ”تصوف

تین صفوں کا نام ہے ایک یہ کہ آدمی کی معرفت کا نور اس کے ورع (اعلیٰ تقویٰ) کو بجھانے دے دوسرا یہ کہ اپنے دل میں کوئی ایسا خیال نہ لائے جو ظاہر قرآن یا ظاہر حدیث کے خلاف ہو تیسرا یہ کہ کرامتوں کی وجہ سے وہ پوشیدہ چیزوں کو نہ کھولے جن کا کھونا اللہ عزوجل نے اس پر حرام کیا ہے۔“ (رسالہ قشیریہ ص ۱۳ مطبوعہ مصر)

**چوبیسوں قول :** حضرت سیدنا جنید بغدادی رضی اللہ عنہ فرماتے ہیں کہ حضرت ابو سلیمان دارانی رضی اللہ عنہ فرماتے تھے۔ ”بہت دفعہ تصوّف کا کوئی نکتہ میرے دل میں مدد توں آتا رہتا لیکن میں تب تک اسے قبول نہ کرتا جب تک قرآن و حدیث دو عادل گواہ اس نکتے کی تصدیق نہ فرمادیتے“، (رسالہ قشیریہ ۱۹ مطبوعہ مصر)

دوسری روایت میں فرمایا ”بہت دفعہ حقیقت کا کوئی نکتہ چالیس دن تک میرے دل پر ٹکلتا رہتا میں تب تک اسے اپنے دل میں داخل ہونے کی اجازت نہ دیتا جب تک قرآن و سنت کے دو گواہ اس کے ساتھ نہ ہوں“، (نفحات الانس ۲۷)

**پچھیسوں قول :** امام طریقت حضرت ابو علی رودباری جو حضرت جنید بغدادی کے جلیل القدر خلفاء رضی اللہ عنہ میں سے ہیں امام ابو القاسم قشیری رضی اللہ عنہ نے فرمایا کہ بزرگوں میں ان کے برابر طریقت کا علم کسی کو نہ تھا ان بزرگوں سے سوال ہوا کہ ایک شخص مزامیر (باجے) سنتا ہے اور کہتا ہے۔ یہ میرے لئے حلال ہے کیونکہ میں ایسے درجے تک پہنچ گیا ہوں کہ احوال کے اختلاف کا مجھ پر کچھ اثر نہیں ہوتا، آپ نے فرمایا ہاں پہنچا تو ضرور ہے مگر جہنم تک، (رسالہ قشیریہ ۳۳ مطبوعہ مصر)

**چھبیسوں قول :** حضرت سیدنا ابو عبد اللہ محمد بن خفیف صبی رضی اللہ تعالیٰ عنہ فرماتے ہیں۔ ”تصوّف اس کا نام ہے کہ دل صاف کیا جائے اور شریعت میں نبی صلی اللہ تعالیٰ علیہ وسلم کی بیرونی ہو۔“، (طبقات کبریٰ از امام شعرانی ص ۱۸)

**ستائیسوں قول :** امام ابو بکر محمد بن ابراہیم بخاری نے اپنی کتاب ”الْتَّعْرُفُ بِمَدْهُبِ التَّصَوُّفِ“، اس کی شان میں اولیاء کرام رضی اللہ عنہم نے فرمایا اگر یہ کتاب نہ ہوتی تو تصوّف نہ پہچانا جاتا۔ اس کتاب میں حضرت جنید بغدادی علیہ الرحمۃ

سے تصوّف کی تعریف نقل فرمائی کہ تصوّف ان ان اوصاف کا نام ہے۔ ان کو ختم اس پر فرمایا کہ شریعت میں رسول اللہ صلی اللہ تعالیٰ علیہ وسلم کی امتابع کرنا۔ (تعرف باب اول) **اثله ائیسوان قول** : حضرت ابوالقاسم نصر آبادی رض جو سیدنا ابو بکر بشیلی اور سیدنا ابو علی رودباری کے جلیل القدر اصحاب میں سے ہیں فرماتے ہیں ”تصوّف کی بنیاد یہ ہے کہ کتاب و سنت کو لازم پکڑے رہے“، (طبقات کبریٰ ص ۱۲۲)

**انتیس وان قول** : حضرت جنید بغدادی علیہ الرحمۃ کے مرید و خلیفہ حضرت جعفر بن محمد خواص علیہ الرحمۃ فرماتے ہیں۔ ”اللہ علیکم کی معرفت اور اسکے احکام کے علم سے بہتر، میں کوئی چیز نہیں جانتا علم کے بغیر اعمال پاک نہیں ہوتے علم کے بغیر سب عمل بر باد ہیں علم ہی سے اللہ علیکم کی معرفت و اطاعت حاصل ہوتی ہے۔ علم کو وہی ناپسند کرے گا جو کم بجنت ہے۔“ (طبقات کبریٰ ص ۱۱۸)

**تیس وان قول** : جلیل القدر عالم حضرت سیدی محمد و فی شاذی کے پیرو مرشد حضرت سیدی داؤد کبیر رضی اللہ تعالیٰ عنہ فرماتے ہیں۔ ”علمائے ظاہر کے دل صفائی قلب کے جہاں اور گندگی کی دنیا کے درمیان واسطہ ہیں۔ مراد یہ ہے کہ اولیاء و عوام کے درمیان واسطہ ہیں اور عام مخلوق پر رحمت ہیں کیونکہ غیب کی باتوں اور حقیقت کے علوم تک عوام کی رسائی نہیں اور یہی علماء وہ فیوض و برکات عوام تک پہنچاتے ہیں“، (طبقات کبریٰ ص ۱۸۹)

یہ قول صراحةً اس بات کی دلیل ہے کہ علماء رض انبیاء علیہم السلام کے وارث ہوتے ہیں کیونکہ انبیاء علیہم السلام اسی لئے بھیج جاتے ہیں کہ خالق اور مخلوق کے درمیان واسطہ ہوں اس مخلوق کے لئے جو بارگاہ غیب و حقیقت تک نہیں پہنچ سکتے۔

**اکتیسوان قول :** سلسلہ سہروردیہ کے پیشو احضرت شہاب الدین سہروردی رضی اللہ تعالیٰ عنہ فرماتے ہیں۔ ”فتنه کے مارے ہوئے کچھ لوگوں نے صوفیوں کا لباس پہن لیا ہے تاکہ صوفی کھلائیں حالانکہ ان کو صوفیوں سے کچھ تعلق نہیں بلکہ وہ دھوکے اور غلطی میں ہیں وہ یہ کہتے ہیں کہ ان کے دل خالص خدا کی طرف ہو گئے اور یہی مراد کو پہنچنا ہے اور شریعت کے طریقوں کی پابندی کرنا عوام کا کام ہے ان کا یہ قول خالص بے دینی اور زندگی ہے اور اللہ کی بارگاہ سے دور کیا جانا ہے کیونکہ جس حقیقت کو شریعت رد کر دے وہ حقیقت نہیں بے دینی ہے پھر انہوں نے حضرت جنید رضی اللہ تعالیٰ عنہ کا قول نقل کیا کہ چوری اور زنا کرنے والے ایسے لوگوں سے بہتر ہیں۔“ (عوارف المعارف ص ۳۲ ج امطبوعہ مصر)

**بنتیسوان قول :** حضرت شیخ شہاب الدین سہروردی رضی اللہ تعالیٰ عنہ نے اپنی کتاب ”اعلام الہدی و عقیدۃ ارباب الحقیقی“ میں فرمایا ”جس شخص کے لئے اور جس کے ہاتھ پر کرامات ظاہر ہوں وہ احکام شریعت کا پورا پابند نہ ہو تو ایسا شخص بے دین ہے اور جو خلاف عادت چیزیں اس کے ہاتھ پر ظاہر ہوں وہ کرامات نہیں بلکہ دھوکہ اور استدراج ہے۔“ (نفحات الانس از مولانا جامی علیہ الرحمۃ ص ۱۹)

**تینتیسوان قول :** بحجۃ الاسلام امام محمد غزالی رضی اللہ تعالیٰ عنہ فرماتے ہیں۔ ”ایک گروہ معرفت اور بارگاہ الہی تک پہنچنے کا دعویٰ کرتا ہے حالانکہ وہ صرف معرفت کا نام ہی جانتے ہیں اور انکا گمان یہ ہے کہ ان کا فعل سب اگلے پچھلوں کے علم سے اعلیٰ ہے لہذا وہ سب فقیہوں، محدثوں، مفسروں و کو حقارت کی نگاہ سے دیکھتے ہیں اور تمام مسلمانوں اور علماء کو حقیر جانتے ہیں اور اپنے بارے میں اللہ تک پہنچنے کا دعویٰ کرتے

ہیں۔ حالانکہ وہ لوگ اللہ کے نزدیک فاسقوں اور منافقوں میں سے ہیں۔“ (احیاء العلوم ص ۲۲۰ ج ۳)

**چونتیس وان قول :** حضرت شیخ اکبر محبی الدین ابن عربی رحمۃ اللہ علیہ فرماتے ہیں۔ ”علم ظاہر میں جو شریعت کا ترازو ہے اسے ہاتھ سے نہ پھیننا بلکہ جو شریعت کا حکم ہے فوراً اس پر عمل کر۔ اور اگر عام علماء کے خلاف تیری سمجھ میں ایسی بات آئے جو شریعت کے ظاہر حکم پر عمل کرنے سے تجھے روکے تو اس پر اعتماد نہ کر کیونکہ وہ معرفت نہیں بلکہ اس کی شکل میں ایک دھوکہ ہے جس کی تجھے خبر نہیں۔ (الایاقیت والجوہ ص ۲۲)

**پینتیس وان قول :** حضرت سیدی محی الدین ابن عربی رضی اللہ تعالیٰ عنہ فتوحات میں فرماتے ہیں۔ ”جان لو کہ شریعت کا ترازو جو اللہ عزوجل نے زمین میں مقرر فرمایا ہے وہ وہی ہے جو علمائے شریعت کے ہاتھ میں ہے۔ توجب کوئی ولی شریعت کے اس پیمانے سے باہر نکلے حالانکہ اس کی عقل سلامت ہو تو ایسے شخص کا رد کرنا واجب ہے۔“ (الایاقیت والجوہ ص ۲۲)

**چھتیس وان قول :** نیز حضرت بحر الحقائق مدوح رضی اللہ تعالیٰ عنہ فرماتے ہیں۔ ”جان لو کہ اولیاء و پیر حضرات کے پیمانے کبھی شریعت سے خطا نہیں کرتے اور وہ شریعت کی مخالفت سے محفوظ ہیں۔“ (ابوایقیت ص ۲۵)

**سی نتیس وان قول :** نیز شیخ اکبر رضی اللہ تعالیٰ عنہ فرماتے ہیں۔

”یقین جان کہ شریعت کا چشمہ ہی حقیقت کا چشمہ ہے کیونکہ شریعت کے دو دائروں ہیں۔ ایک اوپر ایک نیچے۔ اوپر کا دائرة کشف والوں کے لئے ہے اور نیچہ کا دائرة فکر والوں کا ہے۔ اہل فکر جب اہل کشف کے اقوال تلاش کرتے ہیں اور انہیں اپنی فکر کے

دارے میں نہیں پاتے تو کہہ دیتے ہیں کہ یہ قول شریعت سے باہر ہے۔ اس پر اہل فکر اہل کشف پر اعتراض کرتے ہیں مگر اہل کشف اہل فکر پر اعتراض نہیں کرتے اور جو کشف و فکر دونوں رکھتا ہے۔ وہ اپنے وقت کا حکیم ہے۔ لہذا جس طرح علوم فکر شریعت کا حصہ ہیں اسی طرح اہل کشف کے علوم بھی شریعت کا حصہ ہیں۔ تو دونوں ایک دوسرے کو لازم ہیں اور آجھل کیونکہ دونوں پہلوؤں کا جامع شخص موجود نہیں۔ لہذا محض ظاہر دیکھنے والوں نے شریعت و حقیقت کو جدا سمجھ رکھا ہے۔ (الیوقیت والجواہ ص ۳۵)

سبحان اللہ اس عبارت سے پتہ چلا کہ اہل ظاہر یعنی علماء اگر علومِ حقیقت کو نہ سمجھیں تو وہ معذور ہیں کہ وہ شریعت کے نیچے والے دارے میں ہیں اس سے یہ بھی معلوم ہوا کہ جو شخص ولایت کا دعویٰ کرے اور ظاہری علم کا انکار کرے وہ جھوٹا اور فربتی ہے کیونکہ اگر وہ حقیقتاً اوپر والے دارے تک پہنچا ہوتا تو نیچے والے دارے کا انکار نہ کرتا اور اس سے جاہل نہ ہوتا۔ اس کی مثال یوں سمجھیں کہ ظاہر علم والے جڑیں اور باطنی علم والے شاخیں۔ اگر شاخیں کاٹ دی جائیں تو اصل درخت باقی رہتا ہے لیکن اگر کوئی بلند شاخ پر پہنچ کر جڑ کاٹ دے تو اس کی ہڈی پسلی کی خیر نہیں نیز اس عبارت سے معلوم ہوا کہ اہل ظاہر اگر شریعت و حقیقت کو جدا سمجھو تو ان کی غلطی ہے مگر اس وجہ سے وہ اپنے علم میں جھوٹے نہ ہوں گے۔ لیکن اگر تصوف کا دعویٰ کرنے والا علم ظاہر کا انکار کرے اور شریعت و طریقت کو جدا سمجھو تو وہ قطعاً جھوٹا اور مکار ہے۔

**اڑتیسوان قول :** حضرت شیخ محبی الدین ابن عربی ﷺ فرماتے ہیں۔

علوم الہمیہ میں ولی کا کشف اس علم سے آگئے نہیں ہو سکتا جو اس کے نبی کی کتاب اور وحی عطا فرمائی ہے۔ اس مقام میں حضرت جنید نے فرمایا ہمارے یہ علم کتاب و سنت کی قید

میں ہیں۔ ایک اور عارف نے فرمایا جس کشف کی گواہی قرآن و حدیث نہ دیں وہ کچھ بھی نہیں تو ہرگز کسی ولی کے لئے قرآن مجید کے فہم کے بغیر کچھ کشف نہیں ہو سکتا۔ اللہ عزوجل فرماتا ہے، ہم نے اس کتاب میں کچھ اٹھانہ رکھا اور موئی علیہ السلام کی تجویز کے متعلق فرماتا ہے۔ ہم نے اس کے لئے تجویز میں ہر چیز سے کچھ لکھ دیا۔ تو سوابوں کی ایک بات یہ ہے کہ ولی کا علم کتاب و سنت سے باہر نہ جائے گا۔ اور اگر کچھ باہر ہو جائے تو وہ علم نہ ہوگا اور نہ ہی کشف ہوگا۔ بلکہ اگر تم تحقیق کرو تو ثابت ہو جائے گا کہ وہ جہالت تھی، (فتوات مکیہ ۲/۳)

**انتالیسو ان قول:** حضرت شیخ اکبر رضی اللہ تعالیٰ عنہ فرماتے ہیں۔

”اللہ تیری مذکورے یقین جان، کرامت اللہ تعالیٰ کے نام مبارک (بڑھ) کے طفیل سے آتی ہے۔ لہذا اسے صرف نیک لوگ ہی حاصل کرتے ہیں۔ اور اس کرامت کی دو فرمیں ہیں۔ (۱) حسیہ یعنی حواس سے معلوم ہونے والی، (۲) معنویہ محض دل سے معلوم ہونے والی۔ ان میں سے عوام صرف پہلی فرمی کی کرامت کو جانتے کیونکہ وہ اسے اپنے حواس آنکھ کا ان وغیرہ سے جانتے ہیں اس کی مثال یہ ہے کہ جیسے کسی کے دل کی بات بتادینا، گزشتہ موجودہ آئندہ کی غیب کی باتیں بتادینا، پانی پر چلانا، ہوا پر اڑانا، بہت لمبا فاصلہ چند قدم میں طے کر لینا، آنکھوں سے چھپ جانا کہ آنکھوں کے سامنے موجود ہوں مگر نظر نہ آئیں اور دوسرا فرمی کی وہ کرامات ہیں جنہیں کرامات معنویہ کہتے ہیں اسے صرف خاص لوگ ہی پہچانتے ہیں عوام نہیں اور وہ یہ ہیں کہ اپنے نفس پر شریعت کے آداب کی پابندی لگائے رکھے عمدہ خصلتیں حاصل کرے اور اسے بری عادتوں سے بچنے کی توفیق دی جائے تمام واجبات کو ٹھیک وقت پر ادا کرنے کی پابندی کرتا رہے ان

کرامتوں میں دھوکے اور فریب کا دخل نہیں ہوتا اور وہ کرامتیں جن کو عوام پہچانتی ہیں ان میں دھوکے اور فریب کا دخل ہو سکتا ہے۔ پھر یہ بھی ضروری ہے کہ وہ ظاہر کرامتیں جنہیں عوام دیکھتی ہیں جس آدمی سے ظاہر ہوں اسے شریعت پر استقامت کے نتیجے میں حاصل ہوں یا وہ کرامات خود استقامت پیدا کر دیں ورنہ وہ کرامات نہ ہوں گی اور کرامات معنویہ میں مکروہ فریب کا دخل نہیں ہو سکتا۔ کیونکہ علم ان کے ساتھ ہے اور علم کی قوت اور اس کا شرف خود ہی تجھے بتائے گا کہ ان میں دھوکے کا دخل نہیں اس لئے کہ شریعت کی حدیں کسی کے لئے دھوکے کا پھندا قائم نہیں کرتیں۔ انہی وجہات کی بنا پر شریعت سعادت حاصل کرنے کا صاف اور روشن راستہ ہے۔ علم ہی مقصود ہے اور اسی سے نفع پہنچتا ہے۔ اگرچہ اس پر عمل نہ بھی ہو۔ کیونکہ اللہ تعالیٰ نے مطلقاً ارشاد فرمایا کہ عالم و بے علم برابر نہیں تو علماء ہی دھوکے اور فریب سے امان میں ہیں۔” (فتوحات مکیہ ص ۲۸)

(۲)

**چالیسوان قول:** تمام قطبوں میں جو سب سے اعلیٰ اور ممتاز قطب ہیں وہ چار ہیں اول حضور غوث پاک رضی اللہ تعالیٰ عنہ دوسرے حضرت سید احمد رفاعی رض تیسرا سید احمد کبیر بدوسی رض اور چوتھے سیدی حضرت ابراہیم دسوقی رض یہ چوتھے جلیل القدر بزرگ ارشاد فرماتے ہیں۔ ”شریعت درخت ہے اور حقیقت پھل ہے۔“ (طبقات کبریٰ ص ۱۶۸) درخت اور پھل کی نسبت بھی یہی بتاری ہے کہ درخت قائم ہے تو جڑ موجود ہے مگر جو جڑ ہی کاٹ بیٹھا وہ نماحر و مردود ہے پھر اس مثال کی بھی وہی حالت ہے۔ جو ہم دریا و سر چشمہ کے بارے میں بیان کر آئے ہیں کہ درخت کسٹ جائے تو آئندہ پھل کی امید نہ رہی مگر جو پھل آپکے ہیں وہ باقی ہیں لیکن یہاں شریعت و

طریقت میں جیسے ہی درخت کٹے گا آئے ہوئے پھل بھی فنا ہو جاتے ہیں اور فنا ہوتے ہیں بس نہیں بلکہ انسان کا دشمن ابیس لعین غلیظ اور گوبر کے پھل جادو سے بنا کر اس کے منہ میں دیتا ہے اور یہ جہالت سے انہیں حقیقت کا پھل سمجھ کر خوشی خوشی نگتا ہے جب آنکھ کھلے گی تو اس وقت پتہ چل جائے گا کہ منہ میں کیا بھرا تھا اس بات سے اللہ کی پناہ ہے۔

شریعت و طریقت کے لئے زیادہ موزوں مثال پان اور اسکی بیل کی ہے کہ پان خوشبو والا اپنے رنگ والا اپنے ذائقہ والا فرحت بخش دل و دماغ کو تقویت دینے والا خون صاف کرنے والا منہ کی بو اچھی کرنے والا چہرے پر سرفی لانے والا اور زینت کا باعث ہوتا ہے اور پھر اس کا عجیب خاصہ یہ جیسے ہی پان کی بیل سوکھے پان جہاں جہاں ہوں فوراً سوکھ جاتے ہیں اور شریعت بھی ایسے ہی ہے کہ اس کا پھل ”طریقت“، بہت فائدہ والا ہے مگر جیسے ہی اس کی اصل یعنی شریعت آدمی سے جدا ہو طریقت کے پھل بھی فوراً بے فائدہ ہو جاتے ہیں۔

**اکتا لیسو ان قول :** امام عبد الوہاب شعرانی رضی اللہ تعالیٰ عنہ کے بیرو مرشد حضرت علی خواص رضی اللہ تعالیٰ عنہ فرماتے ہیں ”علم کشف یہ ہے کہ اشیاء جس طرح واقع اور حقیقت میں ہیں اسی طرح ان کے متعلق خبر دے اور جب تو اس کشف کی تحقیق کرے گا تو ہرگز اسے شریعت کے خلاف نہ پائے گا بلکہ وہ عین شریعت ہی ہے۔“ (میزان الشریعة الکبریٰ ص ۲۹)

**بیتا لیسو ان قول :** نیز مذکور بزرگ شیخ ارشاد فرماتے ہیں ”علمائے ظاہر ہوں یا علمائے باطن سب کے چراغ شریعت ہی کے نور سے روشن ہیں لہذا انہم

مجہدین اور ان کے مُقْلِدین کسی کا کوئی قول ایسا نہیں کہ حقیقت والوں کے اقوال ان کی تائید نہ کرتے ہوں ہمارے نزدیک اس میں کوئی شک نہیں نیز انہوں نے فرمایا ”تمام علمائے امت کے دلوں کو رسول اللہ صلی اللہ تعالیٰ علیہ وآلہ وسلم کے قلب اقدس سے مدد پہنچتی ہے تو ہر عالم کا چراغ حضور صلی اللہ تعالیٰ علیہ وآلہ وسلم ہی کے نور باطن کے شمع دان سے روشن ہے۔“ (میزان الشریعتہ الکبری ص ۲۹)

**تینتالیسوان قول:** نیز آپ رحمۃ اللہ تعالیٰ علیہ ہی فرماتے ہیں۔ ”

صحیح اور صحیح علم کشف کبھی بھی شریعت مطہرہ کے خلاف نہیں آتا۔“ (کتاب الجواہر والدرر الامام الشعراںی ص ۲۵۵ مطبوعہ مصر)

**چوالیسوان قول:** نیز آپ رحمۃ اللہ تعالیٰ علیہ ہی ارشاد فرماتے ہیں ”

ہر حقیقت شریعت ہے اور ہر شریعت حقیقت ہے یعنی ان میں سے کوئی ایک دوسرے کے خلاف کبھی نہیں ہو سکتی۔“ (میزان الشریعتہ ص ۵۰ مطبوعہ مصر)

**پینتالیسوان قول:** جلیل القدر امام حضرت عبدالوہاب شعراںی رضی اللہ تعالیٰ عنہ فرماتے ہیں۔ ”ججۃ الاسلام امام غزالی رحمۃ اللہ تعالیٰ علیہ اور دیگر بزرگوں نے تصریح کی ہے کہ اللہ تعالیٰ نے شیطان کو قدرت دی ہے۔ کہ کشف والا آدمی آسمان

وعرش وکری و لوح و قلم جہاں سے علوم حاصل کرتا ہے وہاں کی تصویریں بنائے کر شیطان آدمی کے سامنے کر دے اور حقیقت میں وہ عرش وکری و لوح و قلم نہ ہوں بلکہ شیطان کا دھوکہ ہو اور شیطان اس دھوکے سے اپنا شیطانی علم اس کے دل میں ڈال دے اور یہ کشف والا اسے اللہ کی طرف سے سمجھو اور اس پر عمل کر کے خود بھی گمراہ ہو اور دوسروں کو بھی گمراہ کرے۔ اسی لئے اولیائے کرام ﷺ نے کشف والے پر واجب قرار دیا ہے کہ

ج علم اسے کشف کے ذریعے سے حاصل ہواں پر عمل کرنے سے پہلے اسے کتاب و سنت پر پیش کرے اگر ان کے موافق ہو تو عمل کرے ورنہ اس پر عمل کرنا حرام ہے۔” (میزان الشریعتہ ص ۱۳ مطبوعہ مصر)

اے ناپیناؤ! تم نے شریعت کی طرف محتاجِ دیکھی شریعت کا دامن نہ تھا ما تو شیطان کچے دھاگے کی لگام دے کر تمہیں گھمائے پھرے گا اس لئے حدیث میں بغیر فتنہ پڑھے عبادت کرنے والے کو جکل کا گدھا قرار دیا ہے۔

**چیالیسوان قول :** نیز امام شعرانی فرماتے ہیں ”ولایت کی انتہا بھی نبوت کی ابتداء تک نہیں پہنچ سکتی۔ اور اگر کوئی ولی اس چشمہ تک بڑھے جس سے انبیاء کرام علیہم السلام فیض لیتے ہیں۔ تو ولی جل جائے اولیاء کرام کی انتہا یہی ہے کہ شریعت محمد یہ صلی اللہ تعالیٰ علیہ وآلہ وسلم کے مطابق عبادات بجالاتے رہیں خواہ کشف حاصل ہو یا نہیں اور جب کبھی کوئی شریعت سے نکلے گا ہلاک ہو جائے گا اور ان کی مدد کٹ جائے گی۔ اور انہیں کبھی ممکن نہیں کہ اللہ عز وجل سے بذات خود بغیر شریعت کے واسطے کے لیں۔ ہم اوپر بیان کر آئے ہیں کہ تمام انبیاء و اولیاء حضور انور صلی اللہ تعالیٰ علیہ وآلہ وسلم سے مدد لیتے ہیں۔“ (الیوقیت والجواہ ص ۲۲۰ مطبوعہ مصر)

**سینتا لیسوان قول :** نیز امام شعرانی علیہ الرحمۃ فرماتے ہیں ” تصوف کیا ہے بس احکام شریعت پر بندہ کے عمل کا خلاصہ ہے۔“

**اڑھتا لیسوان قول :** پھر فرمایا ”علم تصوف شریعت کے چشمے سے نکلی ہوئی جھیل ہے۔“

**انچا سوان قول :** پھر فرمایا ”جونظر غور کرے وہ جان لے گی کہ اولیاء

کے علوم میں سے کوئی چیز شریعت سے باہر نہیں۔ اور ان کے علوم شریعت سے باہر کیسے ہو سکتے ہیں حالانکہ ہر ہر لمحہ شریعت ہی ان کے لئے اللہ تعالیٰ تک پہنچنے کا ذریعہ ہے۔“

**پھاسوان قول :** پھر فرمایا ”تمام اولیاء ﷺ کا اس بات پر اجماع و اتفاق

ہے کہ طریقت میں صدر بننے کے لاائق نہیں مگر وہ جو شریعت میں زبردست مہارت رکھتا ہو۔ اور شریعت کے طریقوں اور اصطلاحات مثلاً خاص عام، ناسخ و منسوخ کو جانتا ہو۔ عربی زبان پر کامل عبور حاصل ہو۔ یہاں تک کہ عربی زبان کے مجاز و استعارہ وغیرہ جانتا ہو تو ہر صوفی فقیہ ہوتا ہے لیکن ہر فقیہ صوفی نہیں۔“ (ذکورہ چاروں اقوال از طبقات کبریٰ ص ۲۸ مطبوعہ مصر)

**اکیاونوan قول :** امام عبدالوہاب شعرانی علیہ الرحمۃ نے فرمایا۔ ”سچا

کشف ہمیشہ شریعت کے مطابق ہی آتا ہے جیسا کہ اس فن کے علماء میں یہ بات طے ہو چکی ہے۔ (میزان الشریعۃ ص ۱۳۴ مطبوعہ مصر)

**بـاـونـوـانـ قول :** حضرت عبدالغنی نابلسی علیہ الرحمۃ فرماتے ہیں۔

”ہمارے زمانے میں بعض لوگ صوفی ہونے کا دعویٰ کرنے والے یہ کہتے ہیں کہ اے علم ظاہر والو! تم اپنے احکام کتاب و سنت سے لیتے ہو اور ہم خود صاحب قرآن سے لیتے ہیں یہ قول بالاجماع کئی وجہ سے کفر ہے ان میں سے ایک وجہ تو یہی ہے کہ عاقل و بالغ ہونے کے باوجود اپنے آپ کو شریعت کی پابندی سے آزاد قرار دیا۔“ یہیں فرمایا ”اگر علم ظاہر چھوڑنے سے قائل کی مراد نہ سیکھنا اور اس کا اہتمام نہ کرنا ہے یہ خیال کرتے ہوئے کہ علم ظاہر کی حاجت نہیں تو ایسے آدمی نے اللہ تعالیٰ کے کلام کو حمق بتایا اور انہیاء کرام علیہم السلام کو معاذ اللہ یوقوف ٹھہرایا اور اس نے رسولوں کے بھیجنے اور کتابوں کے

اتار نے کوفضول اور باطل ٹھہرایا تو کچھ شک نہیں کہ ایسا سمجھنے والا کافر اور سب سے سخت تر کافر ہے۔“ (حدیقہ ندیہ ص ۱۱۲، ۱۱۱ مطبوعہ مصر)

### **ترپنوان قول : نیز امام عبدالغنی نابلسی علیہ الرحمۃ نے شریعت مطہرہ کی**

تعظیم کے بارے میں حضرت جنید بغدادی، سری سقطی بائزید بسطامی اور دیگر بزرگان دین ﷺ کے اقوال مبارکہ ذکر کر کے فرمایا ”اے عاقل! اے حق کے طالب! دیکھ یہ طریقت کے عظیم المرتبت بزرگوں اور حقیقت کے عظیم ستونوں نے شریعت مطہرہ کی کیسی تعظیم فرمائی ہے اور وہ کیوں نہ کریں کہ وہ اسی تعظیمِ شریعت اور سیدھی راہ شریعت کی پیروی کے سبب اللہ تعالیٰ تک پہنچے اور ان بزرگوں سے یا ان کے علاوہ کسی اور ولی سے ایک بھی ایسا قول منقول نہیں کہ اس نے شریعت مطہرہ کے کسی حکم کی تحریر کی ہو یا اسے قبول کرنے سے باز رہا ہو بلکہ تمام اولیاء شریعت کے سامنے اپنی گرد نیں جھکائے ہوئے ہیں۔ اور اپنے باطنی علوم کی بنیاد حضور اقدس صلی اللہ تعالیٰ علیہ وآلہ وسلم کے طریقے پر رکھتے ہیں۔ تو تجھے حد سے گزرے ہوئے ان جاہلوں کی باتیں دھوکے میں نہ ڈالیں جو اپنی طرف سے صوفی بنتے ہیں لیکن وہ خود بگڑے ہوئے اور دوسروں کو بگاڑنے والے ہیں خود گمراہ اور دوسروں کو گمراہ کرتے ہیں وہ شریعت کے راستے سے ٹیڑھے ہو کر جہنم کے راستے پر چلتے ہیں جو شخص علمائے شریعت کی راہ سے باہر ہے وہ طریقت کے بزرگوں کے مسلک سے خارج ہے کیونکہ ایسے لوگ شریعت کے آداب سے منہ پھیرنے کو اختیار کئے ہوئے ہیں اور اس کے مضبوط قلعوں میں پناہ لینے کو چھوڑے بیٹھے ہیں تو ایسے لوگ شریعت کا انکار کرنے کی وجہ سے کافر ہیں اگرچہ ان لوگوں کا دعویٰ یہ ہے کہ یہ لوگ انوار سے روشن ہیں۔ طریقت کے جملہ جلیل القدر بزرگ تو شریعت کے آداب پر قائم ہیں

اور احکام الہی کی تعلیم کے معتقد ہیں۔ اور اسی لئے اللہ تعالیٰ نے انہیں کمالات کا تحفہ دیا اور طریقت سے بے خبر اپنی خرافات پر دھوکے کا لباس پہنے ہوئے ہیں اور ظاہر میں مسلمان لیکن حقیقت میں کافر ہیں۔ ایسے لوگ ہمیشہ اپنے وہموں کے بتوں کے سامنے ادب سے بیٹھے ہوئے ہیں۔ شیطان جو وسو سے ان کے ذہن میں ڈالتا ہے یہ انہیں وسوسوں اور فتنوں میں پڑے ہوئے ہیں اور یہ مکمل بر بادی ہے ان کے لئے جوان کا پیر وکار ہو یا الیسوں کے کاموں کو اچھا جانے اور یہ بر بادی اس لئے ہے کہ وہ راہ خدا کے ڈاکو ہیں۔” (حدیقہ ندیہ ص ۲۱۳، جام طبوع مصر)

**چونواں قول :** سلسلہ چشتیہ اشرفیہ کے سردار، قطب ربانی حضرت مخدوم اشرف جہانگیر چشتی سمنانی رضی اللہ تعالیٰ عنہ فرماتے ہیں۔ ”خلاف عادت فعل اگر ولایت سے متصف کسی شخص سے ظاہر ہوتا سے کرامت کہتے ہیں اور اگر کسی شریعت کے مخالف سے ظاہر ہوتا استدرج کہتے ہیں۔“ (لطائف اشرفیہ ص ۱۲۶)

**پچھونواں قول :** حضرت بُخَم الدِّين كبری رحمۃ اللہ علیہ کے بالواسطہ خلیفہ حضرت رکن الدین رحمۃ اللہ علیہ اپنے شیخ و مرشد سے روایت کرتے ہیں۔ ”جب تک دل شریعت کو مکمل طور پر نہ تھام لے تب تک ولایت میں قدم رکھنا ناممکن ہے۔ بلکہ اگر شریعت کا انکار کرے تو کافر ہو جائے گا۔“ (نفحات الانس ص ۲۸۷)

**چھپنواں قول :** شیخ الاسلام حضرت احمد ناوقی جامی رضی اللہ تعالیٰ عنہ نے حضرت خواجہ مودود چشتی رضی اللہ تعالیٰ عنہ سے فرمایا پہلے مصلحتی ایک طرف رکھوا اور جا کر علم سیکھو کیونکہ بغیر علم کے زہد و تقوی میں پڑنے والا شیطان کا مسخرہ ہے۔“ (نفحات الانس ص ۲۱۰) یہ قول ایک نقیص و لطیف حکایت کا حصہ ہے۔ ہم اس حکایت کا خلاصہ

پیش کرتے ہیں تاکہ اس کلام کا مطلب معلوم ہو اور سلسلہ چشتیہ پیش تیہ کے سردار خواجہ مودود چشتی علیہ الرحمۃ سے وہم دور ہو اور آجکل کے بہت سے وہ حضرات جو ولایت کی مندوں کو اپنے باپ کی وراشت سمجھتے ہیں ان کے لئے ہدایت و عبرت کا سبب ہو۔ حضرت خواجہ مودود چشتی رضی اللہ تعالیٰ عنہ سلسلہ چشتیہ کے جلیل القدر بزرگوں اور سرداروں کی اولاد میں سے تھے۔ ان بزرگوں کے بعد آپ رضی اللہ تعالیٰ عنہ اپنے آباء اجداد کے منصب پر بیٹھے۔ ہزاروں لوگ مرید ہوئے مگر صاحبزادہ صاحب ابھی نہ تو عالم ہوئے تھے۔ اور نہ ہی راہ طریقت میں کسی کامل مرشد کی تعلیم سے چلے تھے۔ اللہ تعالیٰ کی عنایت ان کے شامل حال ہوئی کہ ان کی تعلیم و تربیت کے لئے حضرت شیخ الاسلام سیدی احمد نامقی جامی رض کو ہرات بھیجا جب یہ بزرگ ہرات پہنچے تو لوگ ان کی عظیم الشان کرامات دیکھ کر ان کے مرید و معتقد ہو گئے اور ان کا شہرہ ہر طرف پھیل گیا۔ خواجہ مودود چشتی علیہ الرحمۃ کو یہ بات ناگوار محسوس ہوئی اور ارادہ کیا کہ حضرت احمد جامی علیہ الرحمۃ کو ملک سے نکال دیں چنانچہ مریدوں کا شکر لیکر حرکت میں آئے حضرت شیخ الاسلام احمد جامی علیہ الرحمۃ کے ساتھیوں کو اس بات کی اطلاع ملی لیکن انہوں نے براہ ادب حضرت کونہ بتایا مگر حضرت خود ہی خوب جانتے تھے۔ ایک دن جب صبح کا کھانا حاضر کیا گیا۔ آپ نے ارشاد فرمایا ٹھہر واہی کچھ قاصد آنے والے ہیں۔ تھوڑی دیر بعد خواجہ مودود کے قاصد حاضر ہو گئے۔ حضرت والا نے انہیں کھانا کھلایا پھر فرمایا تم کہو گے یا میں بتادوں کہ تم کس لئے آئے ہو۔ انہوں نے عرض کی آپ ہی فرمادیں فرمایا تمہیں خواجہ مودود نے بھیجا ہے کہ جا کر مجھے یہ کہہ دو کہ تم ہماری ولایت میں کیوں آئے ہو سیدھی طرح واپس جانا ہے تو چلے جاؤ ورنہ جس طرح چاہیں گے نکال دیں گے۔ قاصدوں نے

اس بات کی تصدیق کی کہ ہاں خواجہ مودود نے یہی پیغام دے کر بھیجا تھا۔ حضرت احمد جامی علیہ الرحمۃ نے اس پر فرمایا اگر ولایت سے مراد یہ دیہات ہیں۔ تو یہ نہ اور وہ کی ملک ہیں اور نہ خواجہ مودود کی اور اگر ولایت سے مراد یہ لوگ ہیں تو یہ لوگ سنجر کے بادشاہ کی رعایا ہیں اس اعتبار سے تو بادشاہ شیخ الشیوخ بتتا ہے اور اگر ولایت سے مراد وہ ہے جو میں جانتا ہوں اور جسے اولیاء جانتے ہیں تو کل ہم انہیں دکھادیں گے کہ ولایت کا کام کیا اور کیسا ہوتا ہے قاصدوں کو یہ جواب دے کر بحیثیت دیا۔ پھر بارش شروع ہو گئی اور ایک دن رات مسلسل برستی رہی دوسرا دن صبح کے وقت حضرت احمد جامی علیہ الرحمۃ نے فرمایا گھوڑے تیار کروتا کہ خواجہ مودود کی طرف چلیں ساتھیوں نے عرض کی حضورندی میں پانی بہت آگیا ہے۔ اب جب تک چند روز تک بارش موقوف نہ رہے کوئی ملاج بھی کشتنی نہیں لے جاسکتا آپ نے فرمایا کچھ مشکل نہیں آج ہم ملائی کریں گے۔ جب سوار ہو کر جنگل میں پہنچ تو دیکھا کہ لوگوں کا ایک بہت بڑا گروہ ہتھیار لے کر موجود ہے فرمایا یہ لوگ کیوں جمع ہیں عرض کی گئی ان کو معلوم ہوا کہ آپ کے مقابلے کے لئے کوئی جماعت آئی ہے چونکہ یہ آپ کے مرید اور محبت کرنے والے ہیں اس لئے آپ کے ساتھ چلنے کے لئے آئے ہیں۔ فرمایا انہیں واپس کر دو تیر تلوار کا بادشاہ سنجر کا کام ہے اولیاء کے ہتھیار اور ہی ہوتے ہیں الغرض چند خدا م کو لے کر ندی کے کنارے پہنچ پانی خوب چڑھا ہوا تھا آپ نے فرمایا ہم نے کہا تھا کہ ملائی ہم کریں گے یہ کہہ کر معرفت الہی کے بارے میں کلام کرنا شروع کیا لوگ سن کر آپ سے باہر ہو گئے آپ نے فرمایا آنکھیں بند کر لواور بسم اللہ الرحمن الرحیم پڑھ کر چلو لوگوں نے ایسا ہی کیا جس نے جلدی آنکھ کھولی اس کا جو تنا پانی سے تر ہو گیا اور جس نے دیر سے آنکھ کھولی اس کا جوتا بھی خشک رہا اور سب نے

اپنے آپ کو دریا کے پار پایا۔ خواجہ مودود کے قاصدؤں نے جب یہ معاملہ دیکھا فوراً جا کر صاحبزادہ صاحب کو مطلع کیا کسی کو یقین نہ آیا صاحبزادہ دوہزار مسلح مریدوں کے ساتھ سامنے آگئے لیکن جیسے ہی شیخ الاسلام کی نظر سے نظر لکر اُنیٰ فوراً بے اختیار ہو کہ پیدل آئے اور حضرت شیخ الاسلام کے پاؤں چومنے حضرت نے ان کی پیٹھ پر ہاتھ مارا اور فرمایا ولایت کا کام دیکھا تم نہیں جانتے کہ اللہ والوں کی ولایت فوج اور اسلحے سے نہیں ہوتی جاؤ سوار ہو جاؤ ابھی تم بچے ہو تمہیں نہیں معلوم کہ تم کیا کرتے ہو پھر جب بستی میں آئے تو حضرت احمد جامی علیہ الرحمۃ ایک محلے میں ٹھہرے اور صاحبزادہ خواجہ مودود دوسرے محلے میں دوسرے دن صاحبزادے کے مریدوں نے کہا ہم تو احمد جامی کو ملک سے نکالنے آئے تھے اور آج ان کے ساتھ ایک ہی بستی میں ٹھہرے ہوئے ہیں کوئی طریقہ کار اختیار کرنا چاہئے حضرت خواجہ مودود نے کہا میری درست رائے یہ ہے کہ صحیح ان کی خدمت میں حاضر ہو کرو اپسی کی اجازت لے لیں۔ پس ان کا کام ہماری طاقت میں نہیں۔ مریدوں نے کہا۔ درست رائے یہ ہے کہ ایک جاسوس مقرر کر لیں جب ان کے دوپھر کے آرام کا وقت آئے اور لوگ ان کے پاس سے چلے جائیں اور وہ تنہا ہوں اس وقت ہماری ایک جماعت کے لوگ آپ کے ساتھ ان کے پاس جائیں اور قوالی شروع کریں اور وجد کی صورت بنائیں اسی حالت میں ان پر حملہ کر کے کام تمام کر دیں۔

حضرت خواجہ نے فرمایا یہ ٹھیک نہیں وہ ولی ہیں صاحب کرامات ہیں مگر جب دوپھر کو حضرت شیخ الاسلام کے آرام کا وقت ہوا خادم نے چاہا کہ بچھونا بچھائے فرمایا تھوڑی دیر ٹھہر و پکھ کام ہے۔ اچانک کسی نے دروازہ کھٹکھٹایا خادم نے دروازہ کھولा تو حضرت خواجہ مودود ایک بہت بڑے گروہ کے ساتھ کھڑے ہیں۔ سلام کے بعد قوالی شروع ہوئی

ساتھیوں نے نظرے لگانا شروع کئے انہوں نے چاہا کہ اپنا فاسدارادہ پورا کریں کہ اچانک حضرت شیخ الاسلام نے سر مبارک اٹھا کر فرمایا اے سہل تو کہاں ہے ارے اے سہل تو کہاں ہے۔ سہل نام کے یہ بزرگ شہر سرخی کے رہنے والے تھے اور ہمیشہ حضرت شیخ الاسلام کے ساتھ رہتے تھے حضرت کے آواز دیتے ہی فوراً حاضر ہوئے اور ان فسادیوں پر ایک نعرہ مارا سب اپنی جوتیاں پکڑیاں چھوڑ کر بھاگ گئے۔ صرف خواجہ مودود چشتی باقی رہ گئے۔ نہایت شرمندگی سے کھڑے ہوئے اور ننگے سر ہو کر معافی مانگی اور عرض کی حضور آپ جانتے ہیں کہ فساد میں میری مرضی نہ تھی فرمایا تم سچ کہتے ہو مگر تم ساتھ کیوں آئے۔ عرض کی میں نے برا کیا مجھے معاف فرمادیں۔ فرمایا میں نے معاف کیا اب ان لوگوں کو بلا اور دو خدمتگار مقرر کرو اور تین دن ٹھہر و حضرت خواجہ مودود نے ایسا ہی کیا اس کے بعد خواجہ مودود نے حاضر ہو کر عرض کی جو آپ کا حکم تھا وہ میں نے پورا کر دیا اب مزید کیا فرمان ہے فرمایا مصلحی ایک طرف رکھوا اور پہلے جا کر علم پڑھو کہ بے علم زاہد شیطان کا مستخر ہے۔ ”خواجہ نے عرض کی میں نے قبول کیا اور کیا فرمان ہے؟ فرمایا جب علم حاصل کرنے سے فارغ ہو جاؤ تو اپنا روحانی خاندان زندہ کرو۔ تمہارے آباؤ اجداد اولیاء و صاحبِ کرامات تھے۔ خواجہ مودود نے کہا حضرت آپ مجھے اپنے آباؤ اجداد کا سلسلہ زندہ کرنے کا فرماتے ہیں تو پہلے تبرکاتاً مجھے مند پر بٹھا دیں۔ فرمایا آگے آویا آگے آئے حضرت شیخ الاسلام نے ہاتھ کپڑ کر اپنی مند کے کنارے پر بٹھایا اور فرمایا تمہیں مند پر بٹھاتا ہوں بشرطیکہ تم عالم بنو یہ تین مرتبہ فرمایا حضرت خواجہ مودود تین دن اور حاضر ہے فیض و برکات لئے نوازشیں حاصل کیں پھر علم حاصل کرنے کے لئے بلجنے و بخار اشریف لے گئے چار سال میں علوم میں کامل ماہر ہو گئے ہر شہر میں حضرت خواجہ

مودودی کرامات ظاہر ہوئیں پھر علاقہ چشت میں پہنچے اور مریدوں کی تربیت میں مشغول ہو گئے۔ مختلف جگہوں سے لوگ حاضر خدمت ہوئے اور حضرت کی برکتوں سے معرفت کی دولت اور ولایت کا مرتبہ حاصل کیا۔ حضرت خواجہ شریف زندنی رضی اللہ تعالیٰ عنہ جو نہایت اعلیٰ پائے کے ولی و عارف اور اللہ تعالیٰ کی بارگاہ تک پہنچے ہوئے بزرگ تھے انہی جناب خواجہ کے مرید و تربیت یافتہ تھے۔ (نفحات الانس ص ۲۰۹-۲۱۱)

### **ستاؤنوں کی قول** : حضرت مولانا نور الدین جامی علیہ الرحمہ فرماتے ہیں

”اگر خلاف عادت ایک لاکھ انفال بھی ظاہر ہوں جب تک ان کا ظاہر شریعت کے احکام کے موافق نہ ہو اور باطن طریقت کے آداب کے مطابق نہ ہو وہ درست ہے استدراج ہوگا ولایت و کرامت نہیں“، (نفحات الانس ص ۱۹) بعدیہ اسی طرح لٹائن اشرفتی ص ۱۲۹ میں ہے۔ پھر دونوں کتابوں میں حضرت شیخ شہاب الدین سہروردی رضی اللہ تعالیٰ عنہ کا وہ قول مذکور ہے جو قول نمبر ۳۲ میں گزرتا۔

### **چند نفیس فوائد**

**ایک نفیس فائڈہ** : اس نفحات الانس شریف میں حضرت شیخ الاسلام عبد اللہ ہرودی رضی اللہ تعالیٰ عنہ سے منقول ہے کہ حضرت شیخ احمد چشتی رضی اللہ تعالیٰ عنہ کی تعریف کرتے ہوئے فرماتے تھے ”چشتی حضرات تمام کے تمام باطن میں پاک اور معرفت و فراست میں ہوشیار ہیں ان کے احوال اخلاص اور ترک ریا کاری کے ساتھ موصوف ہیں۔ اور وہ شریعت میں سستی کو جائز نہیں سمجھتے۔ (نفحات الانس ص ۱۸) اور نفحات الانس کے قدیم قلمی نسخہ میں جوتین سو سال پرانا ہے یوں لکھا ہوا ہے ”ہمارے چشتی بھائی چشتی بزرگوں کے حال مبارک کا مشاہدہ کریں کہ وہ ہرگز شریعت میں سستی کو

بھی جائز نہیں سمجھتے چہ جائے کہ وہ احکام شریعت کو ہلکا جانیں اور چشتی ہونے کو شریعت کے احکام سے آزادی کا پروانہ سمجھیں سلطان الاولیاء حضرت خواجہ نظام الدین محبوب الہی رضی اللہ تعالیٰ عنہ کے ارشادات عالیہ سنئے فرمایا ”قوالی کے جائز ہونے کے لئے چند چیزیں ضروری ہیں۔ سنانے والا، سننے والا، جو چیز سنائی جا رہی ہے اور آللہ سماع۔ قوالی سنانے والا مرد ہو پکھہ اور عورت نہ ہو۔ سننے والا یاد حق سے غافل نہ ہو اور جو چیز سنائی جا رہی ہے وہ فخش اور مسخرہ پن نہ ہو اور آللہ سماع میں ہے جیسے چنگ اور رباب یعنی آلات موسیقی وغیرہ ایسی کوئی چیز درمیان میں نہ ہو۔ جب یہ شرطیں پائی جائیں تو قوالی حلال ہے۔“ (سیر الاولیاء ص ۴۹۲، ۴۹۱)

**دوسرانفیں فائدہ :** ایک مرتبہ چند مریدوں نے عرض کی کہ آج کل بعض خانقاہ والے درویشوں نے باجوں کے مجمع میں وجد کیا فرمایا اچھا نہ کیا جو بات شریعت میں ناجائز ہے وہ کسی طرح پسندیدہ نہیں۔ (سیر الاولیاء ص ۵۲۰)

**تیسرا نفیں فائدہ :** کسی نے عرض کی جب وہ لوگ وہاں سے باہر آئے ان سے کہا گیا کہ تم نے یہ کیا کیا وہاں تباہے تھے وہاں کیوں قوالی سنی اور وجد کیا وہ بولے ہم ایسے بے خود ہو گئے تھے کہ ہمیں باجوں کی خبر ہی نہ رہی حضرت خواجہ نظام الدین اولیاء رضی اللہ تعالیٰ عنہ نے فرمایا یہ جواب بہانہ بالکل فضول ہے اس طرح تو سب گناہوں میں یہی حلیہ ہو سکتا ہے۔ (سیر الاولیاء ص ۵۲۱) دیکھو محبوب الہی رضی اللہ تعالیٰ عنہ نے کیسا شاندار جواب دیا کہ اس طرح تو گناہوں کا راستہ کھل جائے گا کوئی شراب پیئے اور کہدے کہ کمال استغراق کی وجہ سے ہمیں خبر نہ ہوئی کہ شراب ہے یا پانی۔ کوئی زنا کر دے اور کہے کہ ہمیں پتہ نہ چلا کہ یہوی ہے یا کوئی اجنبی عورت۔

**چوتھا نفیس فائدہ :** کسی نے عرض کیا کہ فلاں مجھ میں اپنے درویش احباب جمع ہوئے حالانکہ وہاں پر باجے وغیرہ حرام چیزیں تھیں۔ حضرت سلطان المشائخ نے فرمایا میں نے منع کیا تھا کہ باجے اور حرام چیزیں درمیان میں نہ ہوں انہوں نے اچھا نہ کیا۔ (سیر الاولیاء ص ۵۲۲)

**پانچواں نفیس فائدہ :** حضرت کے خلیفہ شیخ محمد بن مبارک رضی اللہ تعالیٰ عنہ فرماتے ہیں کہ حضرت خواجہ نظام الدین رضی اللہ تعالیٰ عنہ نے اس بارے میں نہایت شدید اور سخت تاکید سے ممانعت فرمائی یہاں تک کہ فرمایا اگر امام نماز پڑھاتا ہو اور جماعت میں کچھ عورتیں بھی ہوں امام بھول جائے تو مرد سبحان اللہ کہہ کر امام کو مطلع کرے اور اگر عورت بتانا چاہے تو وہ اپنے ہاتھ کی پشت ہتھیلی پر مارے ہتھیلی پر ہتھیلی نہ مارے کہ یہ کھیل کی مانند ہے اور اسی طرح اور بھی اس قسم کی چیزوں سے ممانعت آئی ہے۔ پس قوائی میں زیادہ ضروری ہے کہ ایسی چیزوں سے احتراز کرے۔ ”شیخ مبارک فرماتے ہیں۔ جب تالی بجانے کے بارے میں اس قدر احتیاط آئی ہے تو باجے سننے میں تو اور زیادہ ممانعت ہوگی“، بندگاںِ خدا یعنی چشتی بزرگ تو تالی کو ناجائز جانیں اور نفس کے بیرون کار، ان پر، ستار اور ڈھولک سننے کی تہمت لگاتے ہیں جیسے آجکل لوگ کہتے ہیں کہ چشتی بزرگ سازوں (موسیقی) کے ساتھ قوائی سننے تھے۔

**چھٹا نفیس فائدہ :** حضرت محبوب الہی کے ملفوظات بنام فوائد الغواد جنہیں حضرت میر حسن سنجی نے جمع کیا ہے ان میں بھی حضرت کا واضح ارشاد مذکور ہے کہ مزامیر (آلات موسیقی) حرام ہے۔

**ساتواں نفیس فائدہ :** حضرت محبوب الہی کے خلیفہ مولانا فخر الدین

زرادی نے آپ رحمۃ اللہ علیہ کے زمانہ میں ہی حضرت کے حکم سے قوالي کے بارے میں ایک رسالہ لکھا جس کا نام ہے کشف القناع عن اصول السماء اس میں فرماتے ہیں۔ ”  
ہمارے مشائخ کرام رضی اللہ تعالیٰ عنہم کا قوالي سننا سازوں کے بہتان سے پاک ہے۔  
وہ تو صرف قوالي کی آواز ہے۔ ان اشعار کے ساتھ جو اللہ تعالیٰ کی کمال صنعت کی خبر  
دیتے ہیں۔“

مسلمانو! یہ بزرگ سچے ہیں یا وہ لوگ جو اپنی خواہش نفس کی حمایت میں ان بندگانِ خدا چشتی بزرگوں رحمۃ اللہ علیہم پر سازوں کے ساتھ قوالي سننے کی تہمت لگاتے ہیں۔ اللہ تعالیٰ ہمارے مسلمان بھائیوں کو بھلائی کی توفیق اور ہدایت بخشے آمین بجاه النبی لا میں صلی اللہ علیہ وآلہ وسلم۔

**اثہ اونوان قول:** خاندان چشتیہ کے جلیل القدر ولی حضرت میر سید عبد الواحد بلگرامی رحمۃ اللہ تعالیٰ علیہ کی شان میں حضرت شاہ کلیم اللہ شاہ جہاں آبادی علیہ الرحمۃ فرماتے ہیں۔ ”ایک رات میں مدینہ منورہ میں بستر پر سویا ہوا تھا کہ میں نے خواب دیکھا کہ میں اور سید صغۃ اللہ روجی ﷺ دونوں حضور اقدس صلی اللہ تعالیٰ علیہ وآلہ وسلم کی بارگاہ میں حاضر ہیں اور وہاں صحابہ کرام اور اولیاء کرام رحمۃ اللہ علیہم کا ایک مجھ لگا ہوا ہے۔ ان میں ایک شخص ہے جس کی طرف نبی کریم صلی اللہ تعالیٰ علیہ وآلہ وسلم نہایت محبت کے ساتھ تبسم والتفات فرماتے ہیں اور کچھ ارشاد فرماتے ہیں جب مجلس ختم ہوئی تو میں نے حضرت سید صغۃ اللہ سے پوچھا کہ یہ بزرگ کون ہے جن کی طرف نبی کریم صلی اللہ تعالیٰ علیہ وآلہ وسلم کی اسقدر نفر رحمت ہے تو انہوں نے جواب دیا کہ یہ میر عبد الواحد بلگرامی ہیں اور ان کے اس مرتبہ کی وجہ ان کی کتاب سبع سنابل ہے جو نبی کریم صلی اللہ

تعالیٰ علیہ وآلہ وسلم کی بارگاہ میں مقبول ہوئی ہے۔ یہی حضرت میر عبد الواحد علیہ الرحمۃ اپنی اس کتاب سیع سنابل میں فرماتے ہیں۔ ”اے صاحب تحقیق راہِ دین، اسلام کے علماء جوانبیاء کے وارث ہیں ان کے تین گروہ ہیں۔ (۱) محدثین، (۲) فقهاء، (۳) صوفیاء۔ (سیع سنابل ص ۲) دیکھو کیسی عمدہ تصریح ہے کہ علمائے ظاہر و باطن سب انبیاء کرام علیہم الصلوٰۃ والسلام کے وارث ہیں۔

### **انسُٹیٰون قَوْل :**

شریف میں فرماتے ہیں شریعت محمدی صلی اللہ علیہ وآلہ وسلم اور دین احمدی صلی اللہ علیہ وآلہ وسلم یعنی دین اسلام ہی سلامتی والا اور سیدھا راستہ ہے خاتم النبیین صلی اللہ علیہ وآلہ وسلم اپنے ہزاروں اولیاء و صوفیاء اور شہداء اور صدیقوں کے ساتھ اسی راستے پر چلے اور سب نے اسی راستے کو کائنتوں اور شکوک و شبہات سے پاک کیا۔ اور اس راستے کی منزیلیں اور نشانیاں واضح طور پر بیان کیں ہر قدم پر ایک نشان قائم کیا اور سرائے میں تو شہ راہ رکھا اور ڈاکوؤں سے حفاظت کے لئے ایک قویٰ قائد سالار ہمراہ کیا تو اگر کوئی بدعتی (گمراہ) کسی دوسرے راستے کی طرف دعوت دے تو چاہیے کہ اس کی بات نہ سنیں اور دین حق کی مدد کے طور پر ایسے شخص کا رد کرنا فراہم میں سے شمار کریں بدعتی اور گمراہ لوگ خود کو دھوکے کے ساتھ اسلام کے لباس میں ظاہر کرتے ہیں۔ اور باطن میں فاسد عقائد چھپائے ہوئے ہوتے ہیں۔ یہ لوگ دین کے دشمن اور شیطان کے بھائی ہیں اور جب علمائے دین کے علم اور بزرگانِ دین کے علم کے نور کی وجہ سے بدعتیوں اور گمراہوں کے اندر ہیرے چھپت جاتے ہیں تو ناچار یہ لوگ علمائے شریعت کو اپنادشمن سمجھتے ہیں۔ علمائے رباني جو اسلام کے آسمان کے ستارے ہیں وہ لوگوں کو ان انسانی شیطانوں سے

بچاتے ہیں اور ان علماء کے نورانی وجود شریعت کے چوروں کے لئے شہاب ثاقب کی طرح ہیں جو ان پر چاروں جانب سے برستے ہیں اور مار مار کر ان کو منتشر کر دیتے ہیں۔ (سبع سنابل ص ۸۹) عمر و جاہل نے علمائے شریعت کو معاذ اللہ شیاطین کہا تھا الحمد للہ کہ ان اولیاء کرام کی موتی بکھیرنے والی زبان ہی سے اللہ عزوجل نے ثابت کر دیا کہ یہ جاہل عمر و اور اس کے ساتھی اور اس جیسا عقیدہ رکھنے والے ہی شیاطین اور دین کے دشمن ہیں۔ اور اللہ تعالیٰ کی ہزار ہزار حمد کہ یہ کلمات بارگاہ رسالت میں شرف قبولیت حاصل کر چکے ہیں۔ جیسا کہ ابھی گزر اک سبع سنابل شریف نبی کریم صلی اللہ تعالیٰ علیہ وآلہ وسلم کی بارگاہ میں مقبول ہو گئی اور مذکورہ عبارت اسی کتاب کی ہے۔

### **سائبھوان قول :** یہی عظیم بزرگ حضرت میر عبد الواحد رضی اللہ تعالیٰ

عن فرماتے ہیں ”چند شرائط جان کہ ان کے بغیر پیری و مریدی ہرگز جائز نہیں ایک یہ کہ پیر صحیح مسلک رکھتا ہو یعنی اس کا سلسلہ صحیح ہو دوسرا یہ کہ پیر شریعت کے حق کی ادائیگی میں کوتاہی وستی کرنے والا نہ ہو تیسرا یہ کہ پیر کے عقائد درست اور مذہب اہل سنت و جماعت کے موافق ہوں۔ پیری و مریدی ان تین شرائط کے بغیر ہرگز جائز نہیں۔“ پھر شرط اول کی تفصیل ارشاد فرمائیا ”پیری کی دوسری شرط یہ ہے کہ پیر عالم ہو اور تمام عبادات پر عمل کرنے والا ہو اور شریعت کے احکام میں کوتاہی وستی کرنے والا نہ ہو اور شریعت کے احکام کو حقیر جانے والا نہ ہو۔ اور اگر شریعت کی عبادات کا عالم نہیں تو ان پر عمل ہرگز نہیں کر سکتا اور ایسا شخص شریعت کی حد سے گر جائے گا پس وہ پیری کے لائق نہیں کیونکہ جو شخص حقیقت کے مقام سے گر جاتا ہے وہ طریقت پر قرار کپڑتا ہے اور جو طریقت کے مقام سے گر جاتا ہے وہ شریعت پر قرار کپڑتا ہے اور جو

شریعت سے گر جاتا ہے وہ گمراہ ہو جاتا ہے اور گمراہ شخص پیر بننے کے لائق نہیں اور وہ درویش کہ جس کے پاس مخلوق بکثرت آتی ہے اسے شریعت کے مسائل میں احتیاط فرض و لازم ہے۔ اسے چاہئے کہ وہ شریعت کے کسی باریک سے باریک مسئلہ کو بھی نہ چھوڑے کہ اس کا یہ عمل مریدوں کی گمراہی کا سبب بن سکتا ہے کیونکہ مرید پیر کے اسی ترک عمل کو دلیل بنانے کر کہیں گے ہمارے پیر نے تو اس طرح کیا تھا اس طرح مرید گمراہ اور دوسروں کو گمراہ کرنے والے ہوں گے۔“ پھر حضرت نے تینوں شرطیں بیان کر کے فرمایا ”جب مرید پیر کو ان تین شرطوں کے ساتھ متصف پائے تو اس کی بیعت کر لے کہ اب اس کی بیعت کرنا جائز و پسندیدہ ہے اور اگر ان تین شرائط میں سے ایک بھی شرط پیر میں نہیں پائی جاتی تو اس کی بیعت جائز نہ ہوگی اور اگر کسی نے علمی میں کسی ایسے پیر کی بیعت کر لی ہو تو اسے چاہئے کہ بیعت توڑدے۔“ (ملخص از سبع سنابل از ص ۳۹، ۴۳)

### خاتمه

یہ بظاہر ساٹھ اقوال ہیں مگر حقیقتہ چالیس اولیاء کرام کے اسی اقوال ہیں کہ بعض شمار میں نہیں آئے اور متعدد جگہ ایک قول کے ضمن میں متعدد اقوال مذکور ہوئے ہیں اور ان سب کا مجموعہ اسی ہے۔

### تکملہ

اعلیٰ حضرت، امام اہلسنت، مجدد دین و ملت، سیدی و والدی حضرت مولانا شاہ احمد رضا خان رضی اللہ تعالیٰ عنہ کا ارادہ تھا کہ جن اولیاء کرام رحمۃ اللہ علیہم کے اقوال کتاب میں مذکور ہوئے ان کے ناموں کی فہرست بھی بنائیں امیر المؤمنین مولانا علی رضی اللہ تعالیٰ عنہ اور امام مالک و شافعی رضی اللہ تعالیٰ عنہما کے نام لکھ کر ارادہ کیا کہ عوام کے

وہم کو دور کرنے اور مجتہدین کرام کی ولایت اور بلند مرتبہ کو ثابت کرنے کے لئے کچھ تحریر کریں ابھی چند جملے لکھے تھے کہ اعلیٰ حضرت علیہ الرحمۃ کی توجہ کسی اور اہم کام کی طرف ہو گئی۔ اور مذکورہ کام باقی رہ گیا۔ اب رسالے کے چھپنے کا وقت آیا تو اس مقصد کے لئے فقیر (اعلیٰ حضرت کے صاحب زادے مولانا حامد رضا خاں علیہ الرحمۃ) نے قلم اٹھایا والد گرامی کے فیض عام اور لطف و کرم کی ایسی اہر آئی کہ قلم روکتے روکتے مضمون طویل ہو گیا۔ لہذا بندہ نے بطور ضمیمه کے اسے اور اس کے ساتھ فہرست بناؤ کر رسالے میں درج کر دیا۔

### تذییل جمیل (خوبصورت ضمیمه)

اے اللہ میں حامد ہوں اور تو محمود ہے درود وسلام بھیج اپنے محبوب پر جو حامد و محمود ہیں اور آپ کی آل اور صحابہ پر ہمیشگی کے دن تک۔

رسالہ مبارکہ میں امام مالک و امام شافعی رضی اللہ تعالیٰ عنہما کے اقوال سے دلیل پکڑی اور خاتمہ میں ”چالیس اولیائے کرام کے اسی ارشادات“ کا جملہ لکھا۔ یعنی فہرست اولیاء میں مذکورہ مجتہدین کے نام بھی درج کیے۔ اور عوام چونکہ مجتہدین کرام کے مقام ولایت کو نہیں جانتی اس لئے ان کے وہموں کو دور کرنے کے لئے فرمایا کہ انہم مجتہدین رضی اللہ تعالیٰ عنہم اگرچہ تمام جہاں سے زیادہ انبیاء کرام علیہم الصلوٰۃ والسلام کی وراثت حاصل کئے ہوئے ہیں مگر عوام پھر بھی انہیں علمائے ظاہر میں شمار کرتی ہیں۔ حالانکہ وہ صرف علمائے ظاہر نہیں بلکہ علم باطن میں امام اور انتہائی بلند مقام کو پہنچ ہوئے ہیں نیز بعض لوگ اولیاء کرام کے اقوال میں کمی بیشی کر کے عوام کے سامنے پیش کرتے ہیں تاکہ علماء و مجتہدین کے خلاف عوام کو ابھاریں علماء دین نے ایسے تمام اقوال کے رد

بارہا پیش کئے ہیں۔ مثلاً حضرت سید علی مرصفي رضي اللہ تعالیٰ عنہ کا ایک قول ہے جسے بعض لوگ مجتہدین کرام کے خلاف پیش کرتے ہیں ہم اسے اس کے رد سمیت ذکر کرتے ہیں چنانچہ امام عبد الوہاب شعرانی رضي اللہ تعالیٰ عنہ فرماتے ہیں۔ ”میں نے حضرت علی مرصفي رضي اللہ تعالیٰ عنہ کو بارہا فرماتے سنا کہ مجتہدین کرام رسول اللہ صلی اللہ تعالیٰ علیہ وآلہ وسلم کے وارث تھے۔ علم حقیقت اور علم شریعت دونوں میں بخلاف بعض صوفی ہونے کا دعویٰ کرنے والوں کے کہ انہوں نے کہا۔ مجتہدین صرف علم شریعت میں نبی کریم صلی اللہ تعالیٰ علیہ وآلہ وسلم کے وارث تھتھی کہ بعض لوگوں نے یہ کہہ دیا وہ تمام علم جسے مجتہدین جانتے ہیں طریقت میں کامل آدمی کے علم کا چوتھائی حصہ ہے۔ کیونکہ ہمارے نزدیک کوئی مرد اس وقت تک کامل نہیں ہوتا جب تک کہ اپنے مقام ولایت میں قول الہی الاول والا آخر والظاہر والباطن کی چاروں بارگاہوں کے علوم کا محقق نہ ہو جائے اور مجتہدین کو صرف اللہ تعالیٰ کے اسم مبارک ”الظاہر“ کی بارگاہ کے علوم کی تحقیق ہے اور بس نہ انہیں حضرت ازل کا علم ہے نہ حضرت ابد کا اور نہ علم حقیقت کا ہے اور میں کہتا ہوں کہ یہ کلام جو مجتہدین کے بارے میں ہے کسی جاہل کا ہے۔ جو ائمہ کرام کے احوال نہیں جانتا وہ جو زمین کے اوتا دار دین کی بنیاد ہیں حقیقت میں جلیل القدر ولی اور کشف و معرفت والوں میں انہیانی عظیم مرتبہ رکھنے والے ہیں۔ وہ جس طرح ظاہر کے امام ہیں قطعاً یقیناً وہ باطن کے امام بھی ہیں،“ (میزان الشریعة الکبریٰ ص ۳۶۹ مطبوعہ مصر) امام عبد الوہاب شعرانی رضي اللہ تعالیٰ عنہ کی کتاب میزان الشریعة الکبریٰ میں اس قسم کے بیانات کے دریا لہر ارہے ہیں اور صفحات کے صفحات بھرے ہوئے ہیں ان میں سے چند ایک عبارتیں ہم نقل کرتے ہیں۔ فرمایا ”یہ اس لئے کہ حقیقت میں انہوں نے یعنی مجتہدین نے اپنے

مذاہب کے اصولوں کی بنیاد علم حقیقت پر رکھی ہے۔ جو شریعت کا اعلیٰ مرتبہ ہے اور ان کے مذاہب کی بنیاد شریعت کی سیدھی حد پر ہے۔ بلاشبہ وہ علمائے حقیقت بھی تھے بخلاف اس کے جو بعض مقلدین نے گمان کر لیا کہ وہ علمائے حقیقت نہیں مخصوص علمائے شریعت ہیں۔ ”پھر امام شعرانی نے قسم کھا کر ارشاد فرمایا ”جو شخص ہم سے اس معاملہ میں جھگڑا کرے وہ ائمہ کرام کے مرتبے سے جاہل ہے۔ اللہ کی قسم قطعاً یقیناً وہ علمائے کرام شریعت و طریقت کے جامع تھے۔ پھر امام شعرانی رحمۃ اللہ علیہ حضرت سیدی علی خواص رضی اللہ تعالیٰ عنہ کا اپنے کانوں سے سنا ہوا وہ ارشاد نقل کرتے ہیں۔ جس سے مجتہدین کرام کا بلند مرتبہ اور حقیقت و شریعت دونوں میں ان کا اولیاء کا امام ہونا دوپھر کے سورج اور چودھویں رات کے چاند کی طرح واضح و روشن ہو جائے فرماتے ہیں۔ ”میں نے حضرت سیدی علی خواص رضی اللہ تعالیٰ عنہ کو فرماتے سنا ائمہ کرام نے اپنے مذاہب کی تائید شریعت کے ساتھ حقیقت کے اصول پر چلنے سے فرمائی تاکہ اپنے پیروکاروں پر ظاہر کر دیں کہ وہ دونوں طریقوں کے علماء ہیں اور ارشاد فرماتے تھے۔ کہ ائمہ اربعہ میں سے کسی کے اقوال میں سے ایک قول کا بھی دائرہ شریعت سے خارج ہو جانا اولیاء کرام رحمۃ اللہ علیہم کے نزدیک قطعاً ناممکن ہے۔ کیونکہ وہ مجتہدین کتاب و سنت اور اقوال صحابہ کی مراد پر مطلع ہیں اور اس لئے کہ وہ صحیح کشف رکھتے ہیں اور اس لئے کہ ان میں سے ہر ایک کی روح حضور پر نور صلی اللہ تعالیٰ علیہ وآلہ وسلم کی روح مبارک کے ساتھ جمع ہوتی ہے اور جس مسئلہ میں دلائل کی وجہ سے توقف ہو تو وہ حضور اقدس صلی اللہ تعالیٰ علیہ وآلہ وسلم سے پوچھ لیتے ہیں کہ یہ حضور کا ارشاد ہے یا نہیں وہ اہل کشف کی شرائط کے مطابق حضور اقدس صلی اللہ تعالیٰ علیہ وآلہ وسلم کے سامنے جا گئے ہیں اور حضور اقدس صلی

اللہ تعالیٰ علیہ وآلہ وسلم سے کتاب و سنت سمجھتے ہیں پھر اسے اپنی کتابوں میں نقل کرتے ہیں اور عرض کرتے ہیں یا رسول اللہ صلی اللہ تعالیٰ علیہ وآلہ وسلم ہم اس آیت سے یہ سمجھے اور حضور کی فلاں حدیث سے یہ سمجھے حضور اسے پسند فرماتے ہیں یا نہیں۔ (میزان الشریعۃ الکبریٰ ص ۷۷) وہی حضرت علی خواص سے یہ ارشاد فرماتے ہیں۔ ”ہم نے جو ائمہ مجتہدین کا کشف اور ان کا روحانی حیثیت سے حضور اقدس صلی اللہ تعالیٰ علیہ وآلہ وسلم کی بارگاہ میں حاضر ہونا ذکر کیا ہے۔ جسے اس بارے میں یقین نہیں آتا اور وہ تردید کا شکار ہے، ہم اس سے کہتے ہیں کہ یہ بھی اولیاء کرام کی کرامات میں سے ہے۔ اگر انہم مجتہدین ہی اولیاء نہیں تو کائنات میں کوئی بھی ولی نہیں۔ بکثرت ایسے اولیاء جو مقام و مرتبہ میں ائمہ مجتہدین سے یقیناً کم ہیں ان کے بارے میں مشہور ہے کہ انہیں کثرت سے حضور اقدس صلی اللہ تعالیٰ علیہ وآلہ وسلم کی بارگاہ میں حضوری نصیب ہوتی ہے۔ اور اس بات پر ان کے ہم زمانہ بزرگ ان کی تصدیق فرماتے ہیں۔ وہ اولیاء کرام جن کو حضور نبی کریم صلی اللہ تعالیٰ علیہ وآلہ وسلم کی بارگاہ میں حاضری کا شرف اور صحبت و زیارت نصیب ہوئی ہے۔ جن کی کافی تفصیل طبقات الاولیاء میں مذکور ہے ان میں شیخ ابراہیم فناوی، شیخ ابو مدین مغربی، سیدی ابوالسعود بن ابوالعشائر، سیدی ابراہیم وسوقی، شیخ ابو الحسن شاذلی، شیخ ابوالعباس مریمی، سیدی ابراہیم بتوی، علامہ جلال الدین سیوطی، شیخ احمد زوادی پھری وغیرہم رضی اللہ تعالیٰ عنہم۔

امام جلال الدین سیوطی علیہ الرحمۃ کا ایک خط آپ کے ایک رفیق شیخ عبدالقدار شاذلی کے پاس حضرت سیدی علی خواص علیہ الرحمۃ نے دیکھا۔ جو اس شخص کے جواب میں لکھا تھا جس نے بادشاہ کے پاس آپ کی سفارش طلب کرنے کو لکھا تھا۔ اس خط کے

جواب میں علامہ سیوطی علیہ الرحمۃ نے تحریر فرمایا تھا۔ ”میرے بھائی میں اس وقت تک ۵۷ مرتبہ بیداری کی حالت میں حضور اقدس صلی اللہ تعالیٰ علیہ وآلہ وسلم کی خدمت میں بال مشافہ حاضر ہو چکا ہوں اگر مجھے اس بات کا خوف نہ ہوتا کہ بادشاہ و امراء کے پاس جانے سے نبی کریم صلی اللہ تعالیٰ علیہ وآلہ وسلم مجھ سے ملاقات ترک کر دیں گے تو ضرور قلعہ میں جاتا اور بادشاہ سے تمہاری سفارش کرتا۔ میں ایک خادم حدیث ہوں جن حدیثوں کو محدثین نے اپنے طریقوں سے ضعیف کہا ہے ان کی صحیح کے لئے حضور اکرم صلی اللہ تعالیٰ علیہ وآلہ وسلم کی طرف محتاج ہوں اور بلاشبہ اس کا نقش تمہارے نقش پر ترجیح رکھتا ہے۔ مذکورہ واقعہ کی تائید اس بات سے ہوتی ہے کہ حضرت محمد بن ترین مدار رسول صلی اللہ تعالیٰ علیہ وآلہ وسلم کے متعلق مشہور ہے کہ انہیں جا گئے میں حضور صلی اللہ تعالیٰ علیہ وآلہ وسلم کی آمنے سامنے زیارت ہوتی تھی۔ جب وہ صحیح کے وقت روضہ اطہر پر حاضر ہوئے تو حضور انور صلی اللہ تعالیٰ علیہ وآلہ وسلم نے ان سے اپنی قبر اطہر میں سے کلام فرمایا۔ یہ بزرگ اپنے اسی مقام پر فائز رہے حتیٰ کہ ایک شخص نے ان سے درخواست کی کہ شہر کے حاکم کے پاس اس کی سفارش کریں آپ علیہ الرحمۃ حاکم کے پاس پہنچ اور سفارش کی اس نے آپ علیہ الرحمۃ کو اپنی مند پر بٹھایا۔ تب سے آپ علیہ الرحمۃ کی زیارت کا سلسلہ ختم ہو گیا پھر یہ ہمیشہ حضور اقدس صلی اللہ تعالیٰ علیہ وآلہ وسلم کی بارگاہ میں زیارت کی تمنا پیش کرتے رہے۔ مگر زیارت نہ ہوئی ایک مرتبہ ایک شعر عرض کیا تو دور سے زیارت ہوئی حضور اقدس صلی اللہ تعالیٰ علیہ وآلہ وسلم نے ارشاد فرمایا۔ ظالموں کی مند پر بیٹھنے کے ساتھ میری زیارت چاہتا ہے اس کا کوئی راستہ نہیں۔ حضرت علی خواص فرماتے ہیں کہ پھر ہمیں ان بزرگ کے متعلق خبر نہ ملی کہ ان کو سرکار صلی اللہ علیہ وآلہ وسلم کی

زیارت ہوئی یا نہیں حتیٰ کہ ان کا وصال ہو گیا۔” (میزان الشریعت الکبریٰ ص ۲۸) امام شعراً فی علیہ الرحمۃ فرماتے ہیں۔ ”حضرت امام ابو الحسن شاذلی اور ان کے شاگرد حضرت شیخ ابوالعباس مریض علیہما الرحمۃ فرماتے تھے کہ اگر ہم لمبھر کے لئے حضور اقدس صلی اللہ تعالیٰ علیہ وآلہ وسلم کی زیارت سے محروم ہو جائیں تو اپنے آپ کو مسلمانوں میں شمار نہ کریں۔“ (میزان الشریعت ص ۲۸) یہ ارشادات ذکر فرماما کرام شعراً نے فرمایا ”جب یہ مرتبہ ہر دل کی بابت ہے تو انہے مجہد دین تو اس مقام کے زیادہ مستحق ہیں،“ پھر ارشاد فرماتے ہیں۔ ”انہے فقهاء کرام اور صوفیاء حضرات سب اپنے پیروکاروں کی شفاعت کریں گے اور روح نکلتے وقت ان کی نگہبانی کریں گے اور یونہی منکر نکیر کے سوالات کے وقت اور حشر و نشر اور حساب اور میزان عمل اور پل صراط سے گزرنے کے وقت خیال رکھیں گے اور حشر کے ان مقامات میں سے کسی مقام میں اپنے پیروکاروں سے غافل نہ ہوں گے۔ اس کے بعد ارشاد فرماتے ہیں۔ ”جب مشايخ صوفیاء دنیا و آخرت میں تمام مشکلات اور تکلیفوں میں اپنے مریدوں اور پیروکاروں کی نگرانی فرماتے ہیں۔ تو انہے دین کیسے نہ نگرانی کریں گے۔ جو تمام جہاں کی میخین اور دین کے ستون اور نبی کریم صلی اللہ تعالیٰ علیہ وآلہ وسلم کی امت پر امین ہیں بلاشبہ وہ ضرور ضرور مد فرماتے ہیں شیخ الاسلام ناصر الدین القانی کو وصال کے بعد بعض نیک لوگوں نے خواب میں دیکھا ان سے پوچھا اللہ تبارک و تعالیٰ نے آپ کے ساتھ کیا معاملہ فرمایا جواب دیا۔ قبر میں جب منکر نکیر نے سوالات کے لئے مجھے بٹھایا تو حضرت امام مالک تشریف لائے اور کہا کیا ایسے شخص سے بھی اللہ رسول پر اسکے ایمان کے بارے میں سوال کیا جائے گا۔ اس کے پاس سے ہٹ جاؤ چنانچہ منکر نکیر ہٹ گئے۔“ (میزان الشریعت ص ۸۷) اس کے بعد امام

شعرانی فرماتے ہیں ”ہمارا یہ اعتقاد ہے کہ صحابہ کرام و تابعین اور ائمہ مجتہدین کا مقام دیگر تمام اولیاء کرام کے مقام سے زیادہ ہے اعظم ہے۔“ (میزان الشریعت الکبریٰ ص ۲۷ مطبوعہ مصر)

ان اقوال کے علاوہ بھی بزرگوں کے اقوال کی نہریں موجیں مار رہی ہیں اور ان کے فیضوں کا سمندر لہریں لے رہا ہے مگر انصاف والے کے لئے یہ چند اقوال ہی کافی ہیں اور تعصّب کرنے والے کے لئے دفتر بھی کافی نہیں۔

وَاحْرَدْ عَوَانَا إِنَّ الْحَمْدَ لِلّٰهِ رَبِّ الْعَالَمِينَ۔

## ہماری تمام مطبوعات مکتبۃ المدینۃ سے طلب فرمائیں

- ایمان کی پیچان (تمہید ایمان)
- معاشی ترقی کاراز (مدیر فلاح و نجات و صلاح)
- امام احمد رضا خاں رض سے انٹرویو (اظہار الحقائق)
- ولایت کا آسان راستہ (الیاقوتۃ الواسطۃ)
- کرنی نوٹ کے شرعی احکام (کفیل الفقیہ الفاحم)
- فیضان احیاء العلوم (احیاء العلوم)
- جننی دروازہ (فتاویٰ اہلسنت)
- کامیابی کاراز (فتاویٰ اہلسنت)
- فتاویٰ اہلسنت (سلسلہ وار)
- راہ علم (تعیم لمحظی علم طریق تعلم)
- زبدۃ الفکر (نخبۃ الفکر)
- حق و باطل کا فرق (المصباح الجدید)
- احکام شریعت میں عرف کی اہمیت (نشر العرف فی بناء بعض الاحکام علی العرف)
- ثبوت ہلال کے طریقے (طرق اثبات ہلال)
- حقیقت
- تحقیقات (اول)
- طلاق کے آسان مسائل
- کتاب العقائد
- اسلام جو مجدد (سنڈھی)
- اربعین حنفیہ

## عربى مطبوعات

- ١ الفضل البوهبي في معنى إذا صح الحديث فهو مذهبى
- ٢ الرمزمة القمرية في الذب عن الخبرية.
- ٣ إقامة القيامة على طاعن القيام لنبي التهامة.
- ٤ تمهيد الايمان بآيات القرآن
- ٥ الاجازات المتبينة لعلماء بكة و المدينة
- ٦ كفل الفقيه الفاهم فى احكام قرطاس الدرادهم
- ٧ الدعوة الى الفكر
- ٨ الأربعين للنwoي
- ٩ الرسائل الرضوية المجلد الاول
- ١٠ الرسائل الرضوية المجلد الثاني
- ١١ من هو أحمد رضا